



"SƏS" qəzeti mənim üçün ən əziz qəzetdir

Ilham Aliyev

SƏS



Qəzet 1991-ci il yanvarın 11-dən çıxır

№ 031 (5262) 18 fevral 2017-ci il. "Əlincə" Azərbaycan Xeyriyyə Cəmiyyətinin orqanı. Qiyməti 40 qəpik

İlham Əliyev: "Azərbaycan region üçün enerji təhlükəsizliyini təmin etməklə öz vacib rolunu oynayır"

Azərbaycan Prezidenti İlham Əliyev Münxen Təhlükəsizlik Konfransı çərçivəsində keçirilən "dəyirmi masa"da iştirak edib



Azərbaycan dünya birliyində etibarlı tərəfdaşa çevrilir



2

"Azərbaycan heç vaxt Dağlıq Qarabağın müstəqilliyinə razı olmayacaq"



6

Siyavuş Novruzov: "Azərbaycan dünyanın güc mərkəzlərinin böyük rəğbətini qazanıb"



9

Bahar Muradova: "Parlament hər zaman mətbuatın işinə çox böyük önəm verir"



8

"Kaspi" maarifçilik meydanı" kitabının təqdimat mərasimi keçirilib



9

Azərbaycan Türkiyə və Gürcüstana xarici sərmayə qoyuluşunda liderlik edir



9

Rusiya XİN: Biz Dağlıq Qarabağı müstəqil dövlət kimi tanımırıq

Rusiya belə hesab etmir ki, Dağlıq Qarabağ münaqişəsinin dinc yolla tənzimlənməsi bu regionda planlaşdırılan Ukonstitusiyaya referendumun keçirilməsindən asılı ola bilər. Bu barədə Rusiya Xarici İşlər

Nazirliyinin İnformasiya və Mətbuat Departamenti məlumat yayıb. Məlumatda deyilir: "Biz Dağlıq Qarabağı müstəqil dövlət kimi tanımırıq. Biz bunu əsas götürürük ki, Dağlıq Qarabağın statusu Minsk prosesi çərçivəsində siyasi da-

nışıqlar yolu ilə müəyyən edilməlidir. Bu halda biz hesab etmirik ki, münaqişənin dinc yolla tənzimlənməsinin gedişi adıçəkilən Ukonstitusiyaya referendumun keçirilməsindən asılı ola bilər".

11

"Sabahın alimləri" VI Respublika Müsabiqəsinə yekun vuruldu



10

Dövlət Miqrasiya Xidməti tərəfindən 71 minə yaxın şəxsin Azərbaycan vətəndaşlığına mənsubiyyəti tanınıb



16

Robert Prosinecki: Bəlkə Messi oyundan öncə yaxşı yata bilməyib?



18 fevral 2017-ci il

İlham Əliyev: "Azərbaycan region üçün enerji təhlükəsizliyini təmin etməklə öz vacib rolunu oynayır"

Azərbaycan Prezidenti İlham Əliyev Münxen Təhlükəsizlik Konfransı çərçivəsində keçirilən "dəyirmi masa"da iştirak edib

Azərbaycan Respublikasının Prezidenti İlham Əliyev fevralın 17-də Münxen Təhlükəsizlik Konfransı çərçivəsində "Qiymətlərin sabitləşməsinə doğru? OPEC-in qayıdışı və neft geosiyaseti" mövzusunda "dəyirmi masa"da iştirak edib. AZƏRTAC-ın xüsusi müxbiri xəbər verir ki, Münxen Təhlükəsizlik Konfransının sədri Volfqanq İşinger müxtəlif ölkələrdən siyasətçilərin, biznes strukturlarının nümayəndələrinin, elm adamlarının iştirak etdiyi bu konfransda təhlükəsizlik, enerji və digər sahələrə aid mühüm məsələlərin müzakirə olunduğunu bildirdi. Konfrans çərçivəsində enerji məsələləri ilə bağlı xüsusi "dəyirmi masa"nın keçirilməsinin əhəmiyyətini qeyd edən V.İşinger Münxen Təhlükəsizlik Konfransını uzun müddətdir dəstəkləyən və onun dostu olan Prezident İlham Əliyevə salamlayaraq dedi:

-Cənab Prezident, Siz bu konfransda dəfələrlə çıxış etmişiniz. Sizin ekspert biliyiniz təkcə enerji sahəsində vacib rol oynayan ölkənin rəhbəri kimi yox, ölkəyə on dörd il başçılıq edən bir şəxs kimi bizim üçün vacibdir. Ölkəniz Avrasiya təhlükəsizliyinin və siyasətinin sərhədləri üzərində yerləşir. Ölkənizə səfər etdikdə mənə dəfələrlə vaxt ayırdığınıza görə Sizə



"Dəyirmi masa"da birinci çıxış edəcək və təqdim etməkdən qürur duyduğum natiq Azərbaycan Respublikasının Prezidenti İlham Heydər oğlu Əliyevdir. Cənab Prezident Azərbaycan Respublikasının Prezidenti vəzifəsinə 2003-cü ildə seçilib, 2008-ci və 2013-cü illərdə isə bu vəzifəyə yenidən seçilib. Cənab Prezident, Sizin mənə güclü təsir bağışladığı tərcümeyi-halınızla tanış oldum. Prezident seçildikdən əvvəl Siz Azərbaycanda bir neçə yüksək səviyyəli sənaye və hökumət vəzifəsini tutmuşunuz. Siz müstəqil Azərbaycanın neft strategiyasının geosiyasi aspektləri üzrə çoxsaylı tədqiqatların müəllifisiniz və siyasi elmlər üzrə doktor dərəcəsinə maliksiniz. Cənab İşinger Azərbaycanın neft və qaz istehsalı sahəsində əhəmiyyətli bir ölkə kimi vacibliyini, həm Şərqi, həm də Qərbi bazarları üçün strateji yerləşməni qeyd etdi. Biz Sizin enerji təhlükəsizliyi ilə bağlı fikirlərinizi eşitmək istəyirik. Prezident Əliyev, buyurun.

Daha sonra Dövlətimizin başçısı "dəyirmi masa"da çıxış edib. Azərbaycan Prezidenti İlham Əliyev çıxışında qeyd edib ki, Azərbaycan region üçün enerji təhlükəsizliyini təmin etməklə öz vacib rolunu oynayır:

-Çox sağ olun. Əvvəlcə dəvətə görə səfir İşingərə minnətdarlığımı bildirmək istəyirəm. Münxen Təhlükəsizlik Konfransı kimi beş global əhəmiyyətə malik olan bir tədbirdə iştirak etmək mənə həmişə məmnunluq doğurur. Əlbəttə, enerji təhlükəsizliyini ölkənin milli təhlükəsizliyindən ayırmaq olmaz. Bu baxımdan Azərbaycan region üçün enerji təhlükəsizliyini təmin etməklə öz vacib rolunu oynayır. İndi isə irimiqyaslı qaz təchizatı layihəsinin həyata keçirilməsinə gəldikdə, ölkəmiz Avropanın enerji təhlükəsizliyinin təmin olunmasında da öz vacib rolunu oynayacaq.

Əlbəttə, bu gün regionumuzun və Avropanın enerji təhlükəsizliyində Azərbaycanın rolu və töhfəsi haqqında danışdıqda biz Azərbaycanın enerji strategiyasının əvvəlinə - 1990-cı illərin ortalarına qayıtmalıyıq. O zaman həm daxili, həm də xarici çoxsaylı çətinlikləri olan, Ermənistanın işğalı nəticəsində 1 milyon evsiz qalmış və tənəfiş olan, yalnız üç il müstəqil olan gənc ölkə Xəzər dənizində dünyanın aparıcı enerji şirkətlərini ilk dəfə dəvət etmişdi. Bu, tarixi bir addım idi və nəinki təkcə Azərbaycanda, həm də regionda vəziyyəti dəyişən bir qərar idi. İndi isə bu addım regionun enerji xəritəsini dəyişmişdir.



necə minnətdar olduğumu burada toplaşan insanlara çatdırma bilmirəm.

"Offshore Northern Seas" Fon-

dunun prezidenti və baş icraçı direktoru Leif Yohan Sevland Münxen Təhlükəsizlik Konfransının artıq 50 ildən çoxdur mühüm məsələlərin müzakirə olunduğu beynəlxalq platformaya çevrildiyini bildirdi. O, konfransda enerji məsələləri, o cümlədən enerji təhlükəsizliyi sahəsində mövcud problemlərin və yeni çağırışların müzakirə edildiyi "dəyirmi masa"nın önəmini vurğulayaraq bildirdi:

lələrin müzakirə olunduğu beynəlxalq platformaya çevrildiyini bildirdi. O, konfransda enerji məsələləri, o cümlədən enerji təhlükəsizliyi sahəsində mövcud problemlərin və yeni çağırışların müzakirə edildiyi "dəyirmi masa"nın önəmini vurğulayaraq bildirdi:

lələrin müzakirə olunduğu beynəlxalq platformaya çevrildiyini bildirdi. O, konfransda enerji məsələləri, o cümlədən enerji təhlükəsizliyi sahəsində mövcud problemlərin və yeni çağırışların müzakirə edildiyi "dəyirmi masa"nın önəmini vurğulayaraq bildirdi:

İlham Əliyev: “Azərbaycan region üçün enerji təhlükəsizliyini təmin etməklə öz vacib rolunu oynayır”

Azərbaycan Prezidenti İlham Əliyev Münxen Təhlükəsizlik Konfransı çərçivəsində keçirilən “dəyirmi masa”da iştirak edib

Əvvəli-Səh-2

Biz sadəcə həmin vaxtdan bir il əvvəl vətəndaş müharibəsi, işğal, 1 milyon qaçqın və köçkünün olan və uğurlu inkişaf üçün heç bir imkanları olmayan ölkəyə investisiyalar cəlb etməyə nail olduq. Bizim üçün o zaman Azərbaycanın neft ehtiyatlarına sərmayənin yatırılması müstəqilliyimizin gücləndirilməsi və çətinliklərin aradan qaldırılması üçün yeganə yol idi. Buna görə 1990-cı illərin ortaları bizim üçün vacib bir dövr idi. Biz investisiyaları cəlb etdik, aparıcı enerji şirkətləri ilə Azərbaycanın nəhəng neft yataqlarından istehsalə başladığımız və neftimizi nəql etmək üçün çoxsaylı boru kəməri sistemini inşa etdik. Bu gün bizim bütün istiqamətlərdə 7 kəmərimiz - 3 neft kəmərimiz və 4 qaz kəmərimiz var. Buna görə də bizim birinci hədəfimiz özümüzün enerji təhlükəsizliyimizi, öz maraqlarımızı



zı təmin etmək və insanlarımızın yaşayış səviyyəsini yaxşılaşdırmaq üçün nəhəng neft ehtiyatlarımızı hasil etmək iqtidarında olmaq idi. Sonrakı mərhələdə kəmərlər tikildikdə bu layihə regional əməkdaşlıq layihəsinə çevrildi. Bu neft kəmərləri Azərbaycanı Qara dəniz və Aralıq dənizi ilə birləşdirir. Bu kəmərlər bizə enerji ehtiyatlarını nəql etməyə kömək edən ölkələrin də enerji təhlükəsizliyini təmin etməyə xidmət edir.

Sonra biz Xəzər dənizinin şərq sahillərindən neft və neft məhsullarının çatdırılması üçün tranzit ölkəyə çevrildik. Beləliklə, Azərbaycan müxtəlif vasitələrlə, dəmir yo-

lu və neft kəməri ilə neftin nəqlində öz vacib rolunu oynayır. Eyni zamanda, biz Xəzər dənizinin şərq sahilində yerləşən tərəfdaşlarımızın təchizat marşrutlarını şaxələndirməyə kömək edirik. Çünki enerji təhlükəsizliyindən söhbət açdıqda hesab edirəm ki, şaxələnmə əsas termdir. Adətən şaxələnmədən danışdıqda biz istehlakçılar üçün şaxələndirmə nəzərdə tuturuq. Biz bunu anlarıyıq. Lakin istehsalçılar üçün də şaxələndirmə nəzərdə tutulur, xüsusilə bu istehsalçıların Azərbaycan kimi açıq dənizə çıxışı olmadıqda. Yeri gəlmişkən, bəzi Avropa ölkələri neftin 30-40 faizini Azərbaycandan əldə edirlər və etibarlı tranzit ölkə, digər

ölkələrin etibar edə biləcəyi tərəfdaş ölkə kimi Azərbaycan regionda özünə ad qazanıb.

Bu gün çoxsaylı digər ölkələr, şirkətlərlə birlikdə və Avropa Komissiyasının dəstəyi ilə biz “Cənub Qaz Dəhlizi” layihəsini icra edirik. Bu layihə 1990-cı illərdə icrasına başladığımız layihələrin davamıdır. Azərbaycanda böyük qaz yataqlarını aşkar edən kimi bu qazı beynəlxalq bazarlara nəql etmək üçün qərar qəbul olunub. İndi Cənub Qaz Dəhlizi, mündə olan məlumata görə, Avropada ən böyük infrastruktur layihəsidir. Onun ümumi dəyəri 40 milyard dollardan çoxdur. Hazırkı mərhələdə bu layihədə 7 ölkə iştirak edir. Gələcək il-

lərdə ən azından 3 ölkə bu layihəyə qoşulacaq. Bu layihə Avropa Komissiyası tərəfindən dəstəklənir. Mən bu yaxınlarda Brüsseldən qayıtmışam və biz cənab Şefçoviçlə bu vacib layihəni müzakirə etdik. Həmçinin bu layihəni Avropa İttifaqı Şurasının və Avropa Komissiyasının prezidentləri ilə müzakirə etmişəm. Avropa Komissiyası ilə Azərbaycan arasında enerji sahəsi üzrə strateji tərəfdaşlıq haqqında imzalanmış memorandum var. Bu gün Cənub Qaz Dəhlizi artıq reallıqdır. Bu, Azərbaycanı Avropa bazarları və Avropa bazarlarına aparıcı marşrut boyunca yerləşən ölkələrlə birləşdirən üç fərqli boru kəməridən ibar-

rət inteqrasiya olunmuş boru kəməri sistemidir. Bu layihə tamamilə yeni bir regional əməkdaşlıq formatını yaratdı. Söhbət Cənubi Qafqaz ölkələri olan Gürcüstan, Azərbaycan və Türkiyədən, sonra da Yunanıstan, Bolqarıstan və İtaliya kimi Avropa İttifaqı ölkələrindən, həmçinin namizəd ölkə kimi Albaniyadan gedir. Beləliklə, bütün bu tərəflərin maraqlarını təmin etmək asan iş deyil. Bu səbəbdən Avropa Komissiyası ilə birlikdə biz “Cənub Qaz Dəhlizi” layihəsinin Məşvərət Şurası adlanan formatı işə saldıq. Artıq Məşvərət Şurasının iki iclası Bakıda keçirilib və üçüncü iclas cənab Şefçoviçin iştirakı ilə fevral ayının 23-də baş tutacaq. Mühüm nailiyyətlər var. Sizə deyə bilərəm ki, “Cənub Qaz Dəhlizi” layihəsinin əsas seqmentini icrasının təqribən 65 faizi artıq tamamlandı. Cənubi Qafqaz boru kəməri adlanan digər bir seqmentin icrasının 80 faizə yaxın hissəsi tamamlandı və TAP adlanan Trans-Adriatik boru kəməri təqribən 34-35 faiz icra olunub. Dünyada ən böyük qaz yataqlarından biri olan “Şahdəniz” yatağının işlənilməsi artıq 90 faiz tamamlandı. Hədəfimiz Azərbaycanın ilk təbii qazını gələn il bazarlara çatdırmaqdır və bəzi tərəfdaş ölkələrdə süni gecikmələr olmadığı təqdirdə bu layihəni 2020-ci ilə qədər tamamlamaqdır.

Azərbaycan “Cənub Qaz Dəhlizi” layihəsinin bütün dörd seqmentinin səhmdarıdır və Azərbaycan investor qismində də çıxış edir. Biz, həmçinin Dünya Bankından, beynəlxalq maliyyə təşkilatlarından, Asiya İnkişaf Bankından, Asiya İnfrastruktur Bankından vəsaitləri cəlb etdik. Biz Avropa Yenidənqurma və İnkişaf Bankından, Avropa İnvestisiya Bankından maliyyə vəsaitinin ayrılmasını gözləyirik. Beləliklə, bu, ölkəmizin təşəbbüskar olduğu həqiqətən də geniş maliyyə, infrastruktur, texniki, enerji layihəsidir və biz bununla qürur duyuruq.

Əlbəttə, bu ölkələr arasında yeni əməkdaşlıq formatı regionda tamamilə yeni bir əməkdaşlıq ruhunu yaradır. Bu, birgə bağlılıq, yaqinlik, etibarlılıq və tərəfdaşlıq yaradır. Beləliklə, layihə tamamlandıqdan sonra Avropa üçün təbii qaz təchiz edən etibarlı və yeganə yeni qaz mənbəyi qismində Azərbaycanın rolu əlbəttə ki, artacaq və Avropa təşkilatları ilə əlaqələrimiz güclənəcək.

X X X

“Dəyirmi masa”da Avropa İttifaqının enerji təhlükəsizliyinin təminatının şaxələndirilmə imkanları, bu sahədə mövcud çəhdər, həmçinin neft qiymətləri və digər məsələlər barədə geniş fikir mübadiləsi aparıldı.

18 fevral 2017-ci il

Azərbaycan dünya birliyində etibarlı tərəfdaşa çevrilir

Prezident İlham Əliyev Münxendə bir sıra işgüzar görüşlər keçirib



Prezident İlham Əliyev Münxendə "MAN SE" şirkətinin baş icraçı direktoru ilə görüşüb

Almaniya Federativ Respublikasında işgüzar səfərdə olan Azərbaycan Respublikasının Prezidenti İlham Əliyev fevralın 17-də Münxendə "MAN SE" şirkətinin baş icraçı direktoru Yoaxim Dris ilə görüşüb. AZƏRTAC-ın xüsusi müxbiri xəbər verir ki, görüşdə Yoaxim Dris Azərbaycanın sürətlə inkişaf etdiyini, ölkəmizdə irimiqyaslı layihələrin həyata keçirildiyini, nəqliyyat dəhlizləri ilə bağlı gədən proseslərdən məmnun qaldıqlarını, respublikamızda fəaliyyət göstərməkdə maraqlı olduqlarını bildirdi. Prezident İlham Əliyev son illərdə Azərbaycanda müxtəlif sahələrdə yeniləşmə işlərinin aparıldığını, ictimai nəqliyyatın müasirləşdirilməsi istiqamətində mühüm tədbirlərin görüldüyünü vurğuladı. Dövlətimizin başçısı əməkdaşlıq imkanlarının araşdırılması üçün "MAN SE" şirkətinin nümayəndələrini Azərbaycana səfərə dəvət etdi.

"Ukrayna Azərbaycanın etibarlı tərəfdaşdır"

Fevralın 17-də Azərbaycan Respublikasının Prezidenti İlham Əliyev Münxendə Kiyev şəhərinin meri, Ukrayna İslahatlar naminə Demokratik Alyansının sədri Vitali Kliçko ilə görüşüb. AZƏRTAC-ın xüsusi müxbiri xəbər verir ki, Vitali Kliçko ölkələrimiz arasında qədim tarixə malik dostluq münasibətlərinin olduğunu dedi. Ukraynada çoxlu sayda Azərbaycan diasporunun nümayəndələrinin yaşadığını deyən Kiyevin meri mütəmadi olaraq onlarla görüşlərin keçirildiyini diqqətə çatdırdı. Ölkələrimiz arasında mü-

nasibətlərin inkişaf etdiyini, qarşılıqlı biznes maraqlarının olduğunu deyən Vitali Kliçko SOCAR-ın Ukraynada uğurlu fəaliyyətini vurğuladı, şirkətin və Azərbaycan diasporunun nümayəndələrinin Ukraynanın inkişafına mühüm töhfə verdiyini bildirdi. Mer Kiyevdə ulu öndər Heydər Əliyevin adını daşıyan parkın şəhərin ən nümunəvi məkanlarından birinə çevrildiyini dedi.

Prezident İlham Əliyev Kiyevin dünyanın ən gözəl şəhərlərindən biri olduğunu, onun tarixi hissəsinin qorunmasının və şəhərin inkişafının böyük diqqət tələb etdiyini vurğuladı, Bakı və Kiyev meriyaları arasında münasibətlərin möhkəmləndirilməsinin və qarşılıqlı səfərlərin təşkilinin əhəmiyyətindən danışdı. Azərbaycan diasporunun Ukraynanın inkişafına töhfə verdiyini bildiren dövlətimizin başçısı ölkələrimiz arasındakı dostluq münasibətlərinin möhkəmləndiyini, Ukraynanın Azərbaycanın eti-



barlı tərəfdaşı olduğunu qeyd etdi.

"Xorvatiya Dağlıq Qarabağ münaqişəsinin həllində Azərbaycanın ərazi bütövlüyünü dəstəkləyir"

Fevralın 17-də Münxendə Azərbaycan Respublikasının Prezidenti İlham Əliyevin və Xorvatiya Respublikasının Prezidenti Kolinda Qrabar-Kitaroviçin görüşü olub. AZƏRTAC-ın xüsusi müxbiri xəbər verir ki, görüşdə Xorvatiya Prezidenti Kolinda Qrabar-Kitaroviç Azərbaycana rəsmi səfərini məmnunluq hissi ilə xatırladı, keçirilən görüşlərdə səmərəli fikir mübadiləsinin aparıldığını vurğuladı. Səfər çərçivəsində keçirilən Azərbaycan-Xorvatiya biznes forumunun ölkələrimiz arasında əlaqələrin genişləndirilməsi işinə xidmət etdiyini deyən Xorvatiya Pre-

zidenti hökumətlərarası komissiyasının iqtisadi əməkdaşlığımızı daha da genişləndirəcəyini diqqətə çatdırdı. Xorvatiyanın enerji sahəsi ilə yanaşı, qeyri-neft sektoru, o cümlədən informasiya texnologiyaları, gəmiqayırma, kənd təsərrüfatı, nəqliyyat, infrastruktur və digər sahələrdə də Azərbaycan ilə əməkdaşlıqda maraqlı olduğunu deyən Kolinda Qrabar-Kitaroviç ölkəsinin həyata keçirdiyi enerji layihələrində Azərbaycan ilə əməkdaşlığa maraq göstərdiyini vurğuladı. Kolinda Qrabar-Kitaroviç Prezident İlham Əliyevin Avropa İttifaqına səfərinin uğurlu keçdiyini bildirdi, Azərbaycanın Avropa İttifaqı ilə yeni sənəd üzərində işlədiyini dedi, bu prosesin Avropa İttifaqı ilə Azərbaycan arasındakı əlaqələrin daha da inkişafına xidmət edəcəyini bildirdi. Xorvatiya Prezidenti dövlətimizin başçısını ölkəsinə səfərə dəvət etdi.

Prezident İlham Əliyev Azərbaycan-Xorvatiya əlaqələrinin müxtəlif sahələrdə uğurlu inkişaf etdiyini bildirdi. Azərbaycan Prezidenti hökumətlərarası komissiyanın öz işini praktiki məsələlər üzərində cəmləşdirməsinin vacibliyini vurğuladı. Avropanın enerji təhlükəsizliyinin təmin olunmasında Azərbaycanın mühüm roluna toxunan dövlətimizin başçısı ölkəmizin təşəbbüskarı və iştirakçısı olduğu

layihələrdə Xorvatiyanın da iştirak edə biləcəyini diqqətə çatdırdı. Avropa İttifaqı ilə əlaqələrdən danışan Prezident İlham Əliyev bildirdi ki, Azərbaycan Avropa Komissiyası ilə fəal əməkdaşlıq edir. Azərbaycan Prezidenti ikitərəfli əlaqələrimizin həm də Avropa İttifaqı-Azərbaycan əlaqələrinin möhkəmləndirilməsi baxımından əhəmiyyətini vurğuladı. Dövlətimizin başçısı Azərbaycanın Avropa İttifaqı ilə siyasi dialoq, təhlükəsizlik, texnologiyalar, enerji, multikulturalizm və digər sahələrdə əməkdaşlığın genişləndirilməsi niyyətində olduğunu dedi.

Söhbət zamanı Ermənistan-Azərbaycan, Dağlıq Qarabağ münaqişəsinin həlli məsələsinə toxunuldu. Xorvatiya Prezidenti münaqişənin həllində Azərbaycanın ərazi bütövlüyünü dəstəklədiklərini bir daha vurğuladı.

Ardı-Səh-5

Əvvəli-Səh-4

“Azərbaycan ilə İsrail arasında hərbi-texniki sahədə əməkdaşlıq məmnunluq doğurur”

Azərbaycan Respublikasının Prezidenti İlham Əliyev fevralın 17-də Münxendə İsrail Dövlətinin

Azərbaycan dünya birliyində etibarlı tərəfdaşa çevrilir

Prezident İlham Əliyev Münxendə bir sıra işgüzar görüşlər keçirib



müdafiə naziri Aviqdor Liberman ilə görüşüb. AZƏRTAC-ın xüsusi müxbiri xəbər verir ki, görüşdə Azərbaycan-İsrail əlaqələrinin müxtəlif aspektləri müzakirə edildi. Aviqdor Libermanın xarici işlər naziri kimi Azərbaycana səfəri xatırlandı. İsrail Dövlətinin Baş naziri Benyamin Netanyahu'nun öten il Azərbaycana etdiyi uğurlu səfərindən danışıldı. Azərbaycan ilə İsrail arasında hərbi-texniki sahədə əməkdaşlığın məmnunluq doğurduğu vurğulandı, bu sahədə gələcək əməkdaşlıqla bağlı məsələlər müzakirə edildi.

“Azərbaycan ilə Əfqanıstan arasında əlaqələr uğurla inkişaf edir”

Fevralın 17-də Münxendə Azərbaycan Respublikasının Prezidenti İlham Əliyevin və Əfqanıstan İslam Respublikasının Prezidenti Məhəmməd Əşrəf Qaninin görüşü olub. AZƏRTAC-ın xüsusi müxbiri xəbər verir ki, görüşdə Azərbaycan ilə Əfqanıstan arasında əlaqələrin uğurla inkişaf edərək müxtəlif sahələri əhatə etdiyi, ikitərəfli münasibətlərimizin daha da genişlənməsi üçün imkanların olduğu bildirildi. Pambıqçılıq, sement istehsalı, səhiyyə, nəqliyyat sahələrində əlaqələrin inkişafı baxımından yaxşı potensialın olduğu vurğulandı. Azərbaycanın brendi olan “ASAN xidmət”in təcrübəsi-

nin Əfqanıstanda yayılması məsələləri müzakirə edildi. Münasibətlərimizin inkişafında qarşılıqlı səfərlərin intensivləşdirilməsinin vacibliyi vurğulandı.

Söhbət zamanı ölkələrimiz arasında ticarət əlaqələrinin, ixrac-idxal əməliyyatlarının genişləndirilməsi ilə bağlı müəyyən addımların atılması barədə razılığa gəldi.

Prezident İlham Əliyev Münxendə “Kaspersky Lab” şirkətinin sahibi və baş icraçı direktoru ilə görüşüb

Azərbaycan Respublikasının Prezidenti İlham Əliyev fevralın 17-də Münxendə “Kaspersky Lab” şirkətinin sahibi və baş icraçı direktoru Yevgeni Kasperski ilə görüşüb. AZƏRTAC-ın xüsusi müxbiri xəbər verir ki, görüşdə “Kaspersky Lab” şirkətinin Azərbaycan ilə müəyyən sahələrdə uğurla əməkdaşlıq etdiyi vurğulandı. Dünyada mürəkkəb proseslərin baş verdiyi bir dövrdə kibertəhlükəsizliyin təmin olunmasının ikitərəfli əməkdaşlıqda mühüm yer tutduğunu bildirdi. Azərbaycan ilə əlaqələrin daha da genişləndirilməsinin vacibliyinin vurğulandığı söhbət zamanı xüsusilə sənaye və digər sahələrdəki proseslərin təhlükəsizliyinin təmin edilməsi istiqamətində işlərin görülməsi ətrafında fikir mübadiləsi aparıldı.



Nazirlər Kabineti sıx müvəqqəti məskunlaşma yerlərində yaşayan məcburi köçkünlərin istifadə etdikləri elektrik enerjisi üzrə limitlərin müəyyən edilməsi ilə bağlı Qərar verib

Azərbaycan Respublikasının Nazirlər Kabineti sıx müvəqqəti məskunlaşma yerlərində faktiki yaşayan məcburi köçkünlərin və onlara bərabər tutulan şəxslərin istifadə etdikləri elektrik enerjisi üzrə limitlərin müəyyən edilməsi haqqında Qərar verib.



AZƏRTAC xəbər verir ki, Qərara əsasən fərdi qaydada təbii qazla təmin olunmayan sıx müvəqqəti məskunlaşma yerlərində (keçmiş yataqxana, müalicə pansionatları və digər binalarda) faktiki yaşayan məcburi köçkünlər və onlara bərabər tutulan şəxslər tərəfindən istehlak olunan elektrik enerjisi üzrə limit adambaşına ayda 300 kilovat-saat müəyyən edilir. Bu qərarın 1-ci hissəsində göstərilən limit üzrə elektrik enerjisi haqqı Azərbaycan Respublikasının Tarif (qiymət) Şurası tərəfindən əhali üzrə aylıq istehlak həcminin 300 kilovat-saat qədar (300 kilovat-saat daxil) olan hissəsi üçün müəyyən edilmiş pərakəndə satış tarifi ilə ödənilir.



18 fevral 2017-ci il

Xəbər verdiyimiz kimi, Azərbaycan Respublikasının Prezidenti İlham Əliyev fevralın 8-də Əl-Cəzirə televiziyasına müsahibə verib. AZƏRTAC müsahibəni təqdim edir.


- Cənab Prezident, xoş gördük. Əvvəlcə Qarabağ problemindən başlayaq. Bu problem bölgədə gərginliyə səbəb olur və Azərbaycanın bütün həyatına öz təsirini göstərir. Problemin həllinə yönələn regional səylər var və bu cəhdlər indi hansı mərhələdədir, Qarabağ probleminin həlli ilə bağlı Sizin baxışlarınız nədən ibarətdir?

- Əvvəlcə, əlbəttə ki, auditoriyanı bu məsələnin tarixi barədə məlumatlandırmaq istəyirəm. Qarabağ Azərbaycanın qədim və tarixi hissəsidir. Bir çox əsrlər boyu azərbaycanlılar bu torpaqda yaşayıb-yaradıblar. XIX əsrin əvvəllərində Rusiya-İran müharibəsi nəticəsində Azərbaycanın şimal hissəsi Rusiya imperiyasının tərkibinə daxil oldu. Ermənilər isə İrandan və Şərqi Anadoludan Azərbaycan torpaqlarına, hazırda Dağlıq Qarabağ adlanan əraziyə köçürüldülər. XX əsrin əvvəllərində bolşevik inqilabının nəticəsində Azərbaycan Sovet İttifaqının bir hissəsi oldu və sonra isə sovet hökuməti tərəfindən Dağlıq Qarabağ muxtar vilayətinin yaradılması barədə qərar qəbul edildi. Çünki XIX əsrdəki köçürülmədən sonra bu vilayətin əhalisinin 70 faizini ermənilər, 30 faizini isə azərbaycanlılar təşkil edirdi. Beləliklə, Azərbaycanın bu qədim və ayrılmaz hissəsi muxtariyyət statusu aldı və Sovetlər İttifaqının dağılması ərafında Ermənistan separatçıları Ermənistanın dəstəyi ilə Dağlıq Qarabağda separatçı hərəkata başladı, dinc azərbaycanlı əhaliyə qarşı hücumlar etdilər, kəndlərimizi yandırdılar, evlərimizi dağıtdılar və təkcə Dağlıq Qarabağı yox, Dağlıq Qarabağ muxtar vilayətinin ətrafında yerləşən yeddi rayonu da işğal etdilər. Bu təcavüz və işğal nəticəsində 1 milyondan çox azərbaycanlı öz torpağında qaçqın və məcburi köçkünə çevrildi. Beynəlxalq təşkilatlar bir çox qərar və qətnamələr qəbul etdi, xüsusilə BMT Təhlükəsizlik Şurası erməni qoşunlarının Azərbaycanın işğal olunmuş torpaqlarından dərhal və qeyd-şərtsiz çıxarılmasını tələb edən 4 qətnamə qəbul etdi. Əfsuslar olsun ki, bu qətnamələr qəbul edənlərin özləri öz qərarlarına hörmət etmirlər. Çünki 20 ildən artıqdır ki, bu qətnamələr kağız üzərində qalmaqdadır, onlar icra olunmur və biz burada Azərbaycana qarşı ikili standartlar siyasətinin şahidi oluruq. Çünki bəzi hallarda BMT-nin Təhlükəsizlik Şurasının qərarları bir neçə gün ərzində icra olunur. Bizim məsələyə gəldikdə isə, 20 ildən çox vaxt keçmişdir. Ermənistan bu qətnamələrə, həmçinin digər beynəlxalq təşkilatların qərarlarına məhəl qoymur. Oxşar qərarlar İslam Əməkdaşlıq Təşkilatı, Avropa Parlamenti, Avropa Şurası Parlament Assambleyası, Qoşulmama Hərəkatı tərəfindən də qəbul edilmişdir. Bütün bu qərarlar, qətnamələr Azərbaycanın ərazi bütövlüyünün bərpa olunmasını tələb edir.

Bəs biz bu münaqişənin həlli yolunu necə görürük? Bu mövqə təkcə bizim baxışlarımıza deyil, həm də bu münaqişənin həlli ilə bağlı beynəlxalq hüquqa əsaslanır. Əvvəla, Azərbaycanın ərazi bütövlüyü bərpa olunmalıdır, erməni işğalçı qüvvələri işğal olunmuş ərazilərdən çıxarılmalıdır, azərbaycanlılar bütün işğal olunmuş ərazilərə, o cümlədən Dağlıq Qarabağa qayıtmaq hüququna malik olmalıdır. Bundan sonra regionda sülh bərqərar olacaq. Azərbaycanın ərazi bütövlüyü çərçivəsindən kənar heç bir qərar qəbul edilə bilməz. Azərbaycan heç vaxt Dağlıq Qarabağın müstəqilliyinə razı olmayacaq. Onu da əlavə etmək istəyirəm ki, dünyada heç bir ölkə, o cümlədən azərbaycanlılara qarşı soyqırımı törətmiş Ermənistan da Dağlıq Qarabağı müstəqil ölkə kimi tanımır. Bundan başqa, ermənilər bizim bütün tarixi abidələrimizi, muzeylərimizi, məscidlərimizi dağıtmışlar. Bu gün Ağdam məscidinin, Şuşa məscidinin dağıdılması erməni vəhşiliyinin açıq-aydın sübutudur. Bu, təkcə Azərbaycanın tarixi irsinə qarşı deyil, eyni zamanda, İslam dəyərlərinə, İslam tarixi irsinə qarşı olan hücumdur. Buna görə də bəzən Ermənistanın bəzi müsəlman ölkələri ilə münasibətlərini möhkəmləndirməyə və ya normalaşdırmağa yönəlmiş cəhdləri çox təəccüb doğurur. Hesab edirik ki, Ermənistanı açıq-aydın təcavüzkar kimi tanıyan İslam Əməkdaşlıq Təşkilatının qətnamələri Ermənistan

“Azərbaycan heç vaxt Dağlıq Qarabağın müstəqilliyinə razı olmayacaq”

Azərbaycan Prezidenti İlham Əliyevin Əl-Cəzirə televiziyasına müsahibəsi



tan ilə münasibətləri inkişaf etdirmək niyyətində olan bütün müsəlman ölkələri üçün əsas mesaj olmalıdır.

- Neft və qaz sahəsində Azərbaycan zəngin enerji mənbələrinə malik ölkədir. Azərbaycan son 10 ildə bu sahədə böyük iqtisadi sıçrayış və inkişaf əldə edib. Amma son illərdə neftin qiymətinin aşağı düşməsi büdcəyə təsir göstərib, iqtisadiyyat və gəlir səviyyəsi üçün bəzi problemlər yaradıb. Azərbaycan bununla bağlı hansı tədbirləri görür, xüsusən də gələcəkdə neftin və qazın qiymətlərinin təsirlərini aradan qaldırmaq üçün daha hansı tədbirləri görməyi planlaşdırır?

- Bizim siyasətimiz həmişə belə bir çox vacib amilə əsaslanıb ki, neft bizim üçün məqsəd yox, ölkəni inkişaf etdirmək üçün bir vasitədir. Buna görə də neftin qiyməti çox yüksək olan dövrdə biz neft satışından əldə etdiyimiz gəlirlərdən infraqurata sərəmayə yatırmaq üçün istifadə etdik. Ötən on ildən artıq müddət ərzində demək olar ki, Azərbaycanın bütün infraquraturu modernləşdirilib. Yeni yollar çəkilib, 6 beynəlxalq hava limanı tikilib. Xəzərdə ən böyük dəniz limanı inşa olunur, 26 elektrik stansiyası, 3000 məktəb, 600-dən çox xəstəxana istifadəyə verilib, kənd təsərrüfatına yüz milyonlarla dollar məbləğində investisiya yatırılıb. Azərbaycana yatırılan həm xarici, həm də yerli investisiyaların ümumi məbləği təqribən 200 milyard dollar təşkil edir. Buna görə də biz neft və qaz amilindən asılı olmayan inkişaf üçün möhkəm baza və özəl sektora sərəmayə yatırmaq, ölkə iqtisadiyyatının şaxələnməsinə kömək etmək üçün imkanlar yaratdıq. Neftin qiyməti 3-4 dəfə aşağı düşdükdə əlbəttə ki, sizin də düzgün qeyd etdiyiniz kimi, bizim gəlirlərimiz də azaldı. Lakin iqtisadiyyatın şaxələndirilməsi ilə bağlı atığımız addımlar və Neft Fondunda toplanmış maliyyə resurslarının köməyi ilə biz böhranın böyük fəsadlarından yan keçə bildik. Onu da deyim ki, ötən ilin büdcəsində neftin bir barelinin qiyməti 25 dollar götürülmüşdü və o zaman bir barelin qiyməti 40 dollara yaxın idi. Bu ilin büdcəsində neftin bir barelinin qiyməti 40 dollar hesablanıb, indi isə bu qiymət təxminən 55 dollar təşkil edir. Buna görə də büdcə siyasəti baxımından biz risklərdən sığortalana bilmişik. Lakin, eyni zamanda, hazırkı vəziyyət bizə şaxələndirməyə daha çox diqqət yetirməyi tələb edir. Hər şeydən əvvəl, biz global neqliyyət qovşağına çevrilmək üçün coğrafi mövqeyimizdən istifadə edirik. Biz qonşu regionlar - Şərqi-Qərb və Şimal-Cənub arasında dəmir yolu əlaqəsini yaradıırıq. Azərbaycan artıq mü-

hüm tranzit ölkəsinə çevrilib. Biz kənd təsərrüfatına da böyük həcmdə sərəmayə yatırırıq və qarşıdakı illərdə kənd təsərrüfatı məhsullarının ixracını ən azı iki dəfə artırmaq niyyətindəyik.

Ötən dövr ərzində biz yüksək texnologiyalar sahəsinə də investisiyalar qoymuşuq və bu gün Azərbaycan kosmik klubla üzv ölkədir. Biz kosmik sənayə yaratmışıq və müasir texnologiyalar bizə neft və qazdan asılılığımızı azaltmağa imkan yaradacaq.

Təhsil sahəsində də böyük işlər görülüb. Bizdə demək olar ki, 100 faiz savadlılıq və ölkənin iqtisadi inkişafına böyük dərəcədə töhfə verə bilən və artıq töhfə verən çox savadlı əhəlimiz var.

Bizim iqtisadi siyasətimizin əsas istiqamətlərindən biri də iqtisadi müstəqillik idi. Çünki biz iqtisadi cəhətdən müstəqil olmasaydıq, müstəqil siyasət yürütmək çətin olardı və xarici borcun aşağı səviyyədə saxlanılması, - onu deyim ki, bu gün xarici borc 20 faiz səviyyəsindədir, - bizə yalnız öz resurslarımıza güvənməyə imkan yaradır. Biz beynəlxalq təşkilatların borc və kreditlərindən asılı deyilik. Bizim xərclərimiz həmişə gəlirlərimizdən az olmuşdur. Mən hər il hökumətə xərclərin gəlirlərdən az olması və əlavə maliyyə ehtiyatlarının yaradılması barədə göstəriş vermişəm. Ona görə də hesab edirəm ki, neft hasil edən ölkələr içərisində Azərbaycan böhranın öhdəsindən uğurla gəlmiş ölkələr sırasındadır. Lakin əlbəttə ki, gələcəkdə görüləsi işlər çoxdur. Bizim turizm sahəsində böyük potensialımız var ki, bu da bizə milyardlarla dollar gəlir gətirəcək. Biz dünyada indi daha çox tanıyırlar və Əl-Cəzirə televiziyası kanalının sayəsində ərəb dünyasında da daha çox tanınıyıq. Çünki siz Azərbaycan haqqında bir neçə təqdimat hazırlamısınız. Artıq iqtisadiyyatımızın şaxələndirilməsi ilə bağlı da işlər aparılır. Bu gün ümumi daxili məhsulun demək olar ki, 70 faizi qeyri-neft sektorunun payına düşür. Növbəti hədəf ixracımızın şaxələndirilməsidir. Neft və qaza gəldikdə isə, qarşıdakı on illər üçün də ehtiyatlarımız var. Əlbəttə ki, bu, bizim maliyyə sabitliyimizə əlavə bir dəstək olacaq, bizə gəlirlər gətirəcək və biz bu gəlirləri yenidən infraquratur və insan kapitalına sərəmayə qoyulmasına yönəldəcəyik.

- Cənab Prezident, Azərbaycan Avrasiyada strateji mövqedə yerləşir və onun nəhəng enerji resursları var. Ölkənin enerji mənbələrinin Asiyadan Avropaya daşınmasında açar rolunu oynayırsınız, Cənub Qaz Dəhlizi, TANAP və digər layihələri həyata keçirirsiniz. Bu layihələr Azərbaycanı Asiya və Avropa arasında enerji sahəsində inkişaf etmiş tran-

zit ölkəyə çevirməyi hədəfləyir. Eyni zamanda, ölkənin Asiya və Avropa arasında nəqliyyat sahəsində də ciddi mövqələri var. İndi və gələcəkdə Azərbaycanın enerji və nəqliyyat sahələrində mövqələrini möhkəmləndirmək üçün hansı işləri icra etməyi planlaşdırırsınız?

- Enerji resurslarımıza gəldikdə, hesab edirəm ki, biz enerji siyasətimizi uğurla həyata keçiririk. Bizim şaxələndirilmiş neft və qaz boru kəmərləri şəbəkəmiz var. Bizi Qara dənizlə birləşdirən iki neft boru kəmərimiz və Aralıq dənizi ilə birləşdirən bir boru kəmərimiz var. Bu, neft təchizatımızın şaxələndirilməsi deməkdir və o deməkdir ki, neft ehtiyatları qarşısından gələn bir neçə onilliklər ərzində Azərbaycana xidmət edəcək. Neft hasilatı ilə bağlı olan bütün bu layihələr artıq icra edilmişdir. Beləliklə, biz artıq yüz faiz əmin ola bilərik ki, mövcud infraquratur bizim üçün və digərləri üçün yetərli olacaq. Yeri gəlmişkən, biz artıq nefti Mərkəzi Asiyadan Azərbaycan ərazisi ilə, tankerlərlə Xəzər dənizi ilə və bizim boru kəmərləri sistemi ilə Avropa, beynəlxalq bazarlara nəql edirik.

Növbəti inkişaf mərhələsi biz nəhəng qaz yataqları aşkar etdikdə başlandı. Bizə investisiyaları cəlb etmək və həmçinin qaz boru kəmərləri tikmək lazım idi. Beləliklə, bu proses bir neçə il bundan öncə başladı və bu gün biz Avropanın ən nəhəng infraquratur layihəsi və ya layihələrindən biri hesab olunan "Cənub Qaz Dəhlizi" layihəsini icra edirik. Bu, Azərbaycanı bizim qonşu ölkələr vasitəsilə Avropa bazarları ilə birləşdirən üç boru kəmərinin tikintisindən ibarətdir. Birinci boru kəməri Azərbaycan və Gürcüstan arasında olan Cənubi Qafqaz boru kəməridir. İkinci boru kəməri Trans-Anadolu kəməri - TANAP-dır. Bu boru kəməri Gürcüstan-Türkiyə sərhədindən Türkiyə-Yunanistan sərhədinə qədər uzanaraq bütün Türkiyə ərazisindən keçir. Üçüncü boru kəməri isə Trans-Adriatik boru kəməri - TAP-dır. O da Yunanistan-Türkiyə sərhədindən Albaniyaya, sonra isə Adriatik dənizinin dibi ilə İtaliyaya gedir. Beləliklə, bu, ayrı-ayrı hissələrə bölünmüş vahid boru kəməri layihəsidir.

Eyni zamanda, Azərbaycanın nəhəng qaz yataqlarının işlənilməsi bu layihəni Avropada ən böyük layihələrdən biri edir. Ümumi investisiyaların həcmi təxminən 40 milyard dollar və bəlkə də bundan da çox məbləğ səviyyəsində qiymətləndirilir. Bu layihə bizə Xəzər dənizinin Azərbaycanı aid sektorundakı bütün qaz yataqlarımızın işlənilməsinə, eyni zamanda, boru kəmərinin marşrutu boyunca yerləşən ölkələri və Avropa istehlakçılarına qazla təchiz etmək imkanı yaradacaq. Çünki Avropanın daha çox qaza ehtiyacı var. Onun iqtisadiyyatı daha çox qaz təchizatını tələb edəcək və bu gün Avropanın qaz təchizatları mövcud mənbələrlə məhdudlaşır. Beləliklə, bizim mənbə yeni və böyük mənbədir. Bu layihədə biz liderliyi öz üzərimizə götürdük və ümidvarıq ki, gələcək il Cənub Qaz Dəhlizinin 4 seqmentindən 3-ü icra olunacaq. Sonuncu seqment olan Trans-Adriatik boru kəmərinin tamlanması üçün bir az artıq vaxt tələb olunacaq. Bu, enerji təhlükəsizliyi layihəsidir və enerjinin şaxələndirilməsi bizə imkan verəcək ki, ən azı 100 il istehlakçıları qaz ilə təchiz edək.

Bizim enerji layihələrimiz əslində nəqliyyat layihələrinin reallaşmasına təkan verir. Çünki nəqliyyat şəbəkəsinin marşrutuna nəzər yetirsəniz görə bilərsiniz ki, o, qaz boru kəməri ilə üst-üstə düşür. Bizim əlverişli coğrafi mövqeyimiz var, lakin infraquraturuz bu mövqeyin heç bir mənası yoxdur. Hətta regional əməkdaşlıq olmadan infraquraturun özü belə heç bir məna kəsb etmir. Buna görə də bizim siyasətimiz birinci olaraq infraquratur sərəmayə yatırmaqdan ibarət idi.

Ardı-Səh-7

“Azərbaycan heç vaxt Dağlıq Qarabağın müstəqilliyinə razı olmayacaq”

Azərbaycan Prezidenti İlham Əliyevin Əl-Cəzirə televiziyasına müsahibəsi

Əvvəli-Səh-6

Biz indi Xəzər dənizində 25 milyon ton yükəşirmə qabiliyyəti olan ən böyük dəniz limanı inşa edirik, 6 beynəlxalq hava limanı tikmişik və Azərbaycan artıq hava nəqliyyatı qovşağına çevrilir. Biz Azərbaycanı bütün qonşu ölkələrlə birləşdirən avtomagistral yolları inşa etmişik. Biz daha sürətli çatdırmaya nail olmaq üçün dəmir yollarımızı müasirləşdiririk. Eyni zamanda, biz gəmiqayırma zavodu tikmişik. Bu zavodda indi bizim Xəzər dənizindəki ehtiyaclarımız üçün gəmi və tankerlər istehsal olunur.

Beləliklə, bu, işlərin bir hissəsi idi. İkinci hissə qonşularla razılışmanın əldə edilməsi idi. Çünki malların tranziti üçün qonşularla birgə işləmək lazımdır. Bu, bizim siyasətimizin prioritetlərindən biri idi. Beləliklə, biz qonşularımızla çox yaxşı işgüzar əlaqələr yaratdıq və indi də “Şərqi Qərbi Nəqliyyat Dəhlizi” layihəsini icra edirik. Çindən gələn ilk konteyner qatarı artıq Azərbaycan ərazisindən Avropaya keçib. Ümid edirik ki, bu il biz Asiyadan Avropaya birbaşa nəqliyyat şəbəkəsinin açılışını edəcəyik. Bu da məsafəni iki dəfə, 30-35 gündən 14 günə - məhz iki həftəyə qədər azaldacaq. Biz indi, eyni zamanda, qonşularımızla Cənub-Şimal dəhlizi üzərində işləyirik. Bu layihə Azərbaycana Pakistan, Hindistan, Şimali Avropa üçün böyük tranzit ölkəsinə çevrilmək imkanını verəcək. Biz Cənub-Şimal dəhlizi layihəsi ilə bağlı öhdəliyimiz artıq yerinə yetirmişik. Biz lazım olan infrastruktur və dəmir yolu xətlərini tikmişik. Qonşularımızın da öz ərazilərində fəaliyyətlərini və işlərini başa çatdırmalarını gözləyirik. Buna görə də bir neçə ildən sonra Azərbaycan tranzit daşımaları üçün ən mühüm nəqliyyat təyinat məntəqələrindən birinə çevriləcək və biz tranzit fəaliyyətindən çoxlu qazanc əldə edəcəyik. Burada söhbət təkcə qazandana getmir, çünki tranzit fəaliyyəti həm də əməkdaşlıq deməkdir. Çünki qonşularınızla belə münasibətdə olduqda siz sabitliyə, əməkdaşlığa, proqnozlaşdırıla bilinməyə investisiya qoymuş olursunuz. Regiondakı bütün ölkələr bir-birinə bağlı olur. Bu da yaxşı haldır. Çünki bu, sabitlik amillərindən biridir. Beləliklə, bizim enerji və nəqliyyat təhlükəsizliyi ilə bağlı siyasətimiz həqiqətən də regional sabitlik işinə böyük töhfədir.

- Siz Türkiyə ilə dost və qardaş ölkəsiniz. Türkiyə də nəqliyyat və enerji sahəsində tranzit ölkəyə çevrilmək istəyir. Türkiyə ilə müstəqil layihələrinizdən danışmağınızı xahiş edirik.

- Əlbəttə, biz enerji və nəqliyyat layihələrimizi Türkiyə ilə sıx əməkdaşlıq şəraitində həyata keçiririk. Türkiyə bizim üçün qardaş ölkədir. Bizim çox sıx münasibətlərimiz var. Türkiyə və Azərbaycan, o cümlədən bizim dostluğumuz nəinki regional, hətta global əhəmiyyətə malik olan amildir. Çünki Azərbaycanın enerji resursları birinci olaraq Türkiyəni əlavə enerji ilə təchiz edir, eyni zamanda, bu enerji resursları Türkiyə vasitəsilə beynəlxalq bazarlara çatdırılır. Bizim əsas neft boru kəmərimiz Ceyhanda, Aralıq dənizinin sahilində bitir. Eyni zamanda, TANAP-Trans-Anadolu kəməri. Bu ad artıq özlüyündə kəmərin məhiyyətindən xəbər verir. Buna görə də nəqliyyat və enerji sahəsində Türkiyə-Azərbaycan tərəfdaşlığı bu nəhəng layihələrin icrası üçün çox önəmlidir və ölkələrimiz arasında yüksək səviyyəli siyasi əlaqələr və xalqlarımız arasındakı qardaşlıq münasibətləri bu layihənin uğurlu icrası üçün əsas amildir.

- Azərbaycan artıq 25 ildən çoxdur ki, öz müstəqilliyini bərpa edib. Azərbaycan bu illər ərzində az tanınan ölkədən böyük layihələr sayəsində regionda mühüm dövlətə çevrilib və bunu nəzərə almamaq mümkün deyil. Siz üçüncü müddətdir ki, prezident seçilmişsiniz. Azərbaycanın gələcəyi haqqında fikirləriniz nədir? Azərbaycanı necə görmək istəyirsiniz?

- İlk növbədə demək istərdim ki, bu 25 il uğurlu inkişaf illəri olub. Ola bilsin ki, vəziyyətin çox çətin olduğu, vətəndaş müharibəsinin gətirdiyi ilk iki il istisna olmaqla, həmin illərdə iqtisadi çətinliklərimiz, çoxlu problemlərimiz var idi. Lakin 1993-cü ildə Heydər Əliyev Azərbaycan xalqı tərəfindən Prezident seçildikdən sonra vəziyyət dəyişdi. 1993-cü ildən etibarən biz əsl müstəqil ölkə kimi inkişaf etməyə başladığımızı. Biz çox iş görməli idik, çünki Azərbaycanın iqtisadi vəziyyəti çox ağır idi. Sənayemiz durğunluq içində idi, inflyasiya 1000 faizdən yuxarı idi, yoxsulluq hökm sürürdü, heç bir investisiya, vəsait yox idi, keçmiş Sovet İttifaqının bütün bazarları ilə ənənəvi əlaqələr kəsilmişdi. Üstəlik Ermənistanın təcavüzü, torpaqlarımızın işğalı, 1 milyon qaçqın və məcburi köçkün. Həmin dövrdə Azərbaycan çox çətin vəziyyətdə idi. Beləliklə, 1993-cü ildən

etibarən hər il uğurlu il hesab etmək olar. Bu gün biz beynəlxalq aləmdə hörmət olunan ölkəyik. Bir neçə il əvvəl biz BMT üzvlərinin mütləq əksəriyyəti, 155 ölkə tərəfindən BMT Təhlükəsizlik Şurasının üzvü seçildik. Bu, dünyanın Azərbaycana olan dəstəyinin və hörmətinin ən yüksək göstəricisi oldu. Biz iqtisadi cəhətdən sabit, müstəqil siyasət həyata keçiririk. Qonşularımızla çox yaxşı əlaqələrimiz var və düşünürük ki, dünya yalnız əməkdaşlıq və qarşılıqlı hörmət vasitəsilə və bir-birinin işlərinə qarışmamaq şərti ilə uğurla inkişaf edə bilər. Beləliklə, müstəqillik illərində görülən işlər həqiqətən də çox mühümdür. Çünki bu gün Azərbaycan sabit, müasir, inkişaf edən ölkə kimi tanınır. Bizim istər siyasi, istərsə də iqtisadi inkişafıla bağlı gələcək planlarımız çox aydındır və bu, ictimaiyyətə məlumdur.

Biz inkişaf, müasirləşmə yolu ilə getməyə davam edəcəyik. Azərbaycanın davamlı inkişafı neft və qaza deyil, bilik, texnologiya, təhsil, qeyri-neft sektoruna əsaslanmalıdır. Biz regionun enerji və nəqliyyat xəritəsini tamamilə dəyişəcəyik ki, bu da öz növbəsində region xalqları üçün böyük imkanlar yaradacaq. Çünki bizim istər nəqliyyat, istərsə də enerji sahəsində təşəbbüskarı olduğumuz layihələr təkcə Azərbaycanda yox, bütün bu layihəyə cəlb olunmuş ölkələrdə minlərlə, on minlərlə iş yeri yaradır. Biz ənənəvi dəyərlərimizə, əcdadlarımızdan bizə miras qalan dəyərlərə sadıq olmağa davam edəcəyik. Budur bizim gücümüzün mənbəyi və biz ənənəvi dəyərlərimizi istənilən xarici müdaxilədən, qloballaşma vasitəsilə Azərbaycanın siyasi və ya iqtisadi inkişafına təsir etmək cəhdlərindən çox fəal şəkildə qoruyuruq. Biz kimliyimizi, müstəqilliyimizi qorumağa davam edəcəyik və rəyi hətta bu gün olduğundan da mühüm olan daha güclü ölkə quracağıq. Baxmayaraq deyə bilərəm ki, hətta bu gün regionumuzda Azərbaycanın iş-tiraku və ya razılığı olmadan heç bir layihə həyata keçirilə bilməz. Bu, təkcə coğrafi mövqeyə görə deyil. Düşünürəm ki, ən çox beynəlxalq birliyin hörmətli üzvü olduğumuza görədir. Tərəfdaşlarımız bilir ki, bizim sözümləzə imzamız uyğun gəlir və biz tərəfdaşlarımızı heç vaxt pis vəziyyətdə qoymarıq. Bizimlə danışıqlar aparmaq o qədər də asan məsələ deyil, lakin biz razılaşırsaq, bu, o deməkdir ki, bu, 100 faiz həyata keçiriləcək. Biz ləyaqətlə yaşayırıq. Biz ölkəmizlə fəxr edirik və gələcəkdə bu müsbət tendensiyaları daha da gücləndirmək istəyirik.

- Cənab Prezident, 2017-ci il Azərbaycan da “İslam Həmrəyliyi İli” elan olunub. Bu hadisə Azərbaycana və İslam ölkələri ilə əlaqələrə necə təsir göstərəcək? Eyni zamanda, Azərbaycan bu il İslam Həmrəyliyi Oyunlarını keçirəcək. Sizcə, bütün bu təşəbbüslərlə Azərbaycan İslam dünyası ilə strateji həmrəylik nümayiş etdirir? Bəlkə İslam dünyasında daha önəmli rol oynamağa, yoxsa İslam dünyasını yaxınlaşdırmağa çalışır? Biz onu da bilir ki, Azərbaycan bütün millətlərlə və mədəniyyətlərlə münasibətləri yüksək səviyyədədir. Yoxsa Azərbaycan mədəniyyətləri bir-birinə yaxınlaşdırmaq istəyir?

- Bəli, düşünürəm ki, sualın cavabını özünüzdə verdimiz. Sizin qeyd etdikləriniz tam mənada bizim hədəflərimizdir. Azərbaycan İslam sivilizasiyasının bir parçasıdır və biz bununla fəxr edirik. Biz tarixi, dini abidələrimizlə fəxr edirik. Sizə deyə bilərəm ki, Sovet İttifaqı dövründə Azərbaycanda yalnız 20-dən az məscid var idi, çünki ateizm dövründə məscidlərimizin böyük əksəriyyəti dağıdılmışdı. İndi isə 2000-dən artıq məscid var. Onlar müstəqillik dövründə tikilib. Biz onları təkcə tikmişik, həm də tarixi məkanlarımızı, bütün məscidlərimizi bərpa etmişik və müsəlman aləminin ən qədim məscidlərindən biri Azərbaycanda, qədim Şamaxı şəhərində yerləşir. Şamaxı məscidi 743-cü ildə tikilib. Bax, bu, bizim tariximiz və mədəniyyətimizdir. Məqsədimiz ilk növbədə, müsəlman dünyasında birliyi gücləndirməkdir. “İslam Həmrəyliyi İli”nin elan olunması da elə bu, deməkdir.

Düşünürəm ki, indi müsəlman dünyasının əvvəl heç zaman olmadığı qədər daha çox birliyə ehtiyacı var. Müsəlman dünyasında bu birlik çatışmır. Düşünürəm ki, Azərbaycan bu istiqad

mətdə mühüm rol oynayır. IV İslam Həmrəyliyi Oyunlarının təşkil olunması da bunu göstərir, çünki bu, təkcə idman deyil, bu, təkcə idmançıların bayramı olmayacaq, bu, müsəlman dünyasının gənclərini birləşdirəcək, onlar Bakıya gələcəklər, ölkəmizi görəcəklər, əlaqələr quracaqlar və bu əlaqələr bütün müsəlman gənclərinə ölkələr arasındakı əlaqələri gücləndirməyə kömək edəcək. Biz islamofobiya meyillərinin artdığından, İslamın bəzi beynəlxalq media orqanları tərəfindən, necə deyirlər, terror dini kimi təqdim olunmasından çox narahatıq. Terrordan ən çox müsəlmanlar ziyan çəkib. Bizim qədim sivilizasiyamız, dəyərlərimiz, dünyaya töhfələrimiz var. Biz bunu nümayiş etdirməliyik. Azərbaycan Avropa ölkələrindən çox işlər həyata keçirir, biz sərğilər, təqdimatlar təşkil edirik, İslam mədəniyyətini təbliğ edirik və beləliklə, göstəririk ki, qədim sivilizasiyaya malik və eyni zamanda, bununla Azərbaycanda müsəlman həmrəyliyini gücləndiririk. Ümumiyyətlə, Azərbaycanda bütün dinlərin nümayəndələrinin hamısının arasında yüksək səviyyədə birlik mövcuddur. Biz sülh şəraitində yaşayırıq və heç zaman ayrı-seçkilik etmirik. Budur, irəli getməyin yolu.

Müsəlman ölkələri bizə çox böyük hörmətlə yanaşır. İslam Əməkdaşlıq Təşkilatı dəfələrlə Azərbaycanda çoxsaylı tədbirlər təşkil edib və Ermənistan-Azərbaycan münaqişəsində bizi tam dəstəkləyir. Beləliklə, bizim planlarımız bunlardır. Biz bununla bir daha müxtəlif hədəflərə nail olmaq, müsəlman aləmində birliyi möhkəmləndirmək işinə töhfəmizi vermək, Azərbaycanda həmrəyliyi daha da gücləndirmək və İslamı dünyaya sülh və mədəniyyət dini kimi təqdim etmək üçün daha çox çalışmaq istəyirik.

- Cənab Prezident, Azərbaycan mövqeyi ətrafdakı qonşularla əlaqələrin önəmini də artırır. Xüsusilə də Avropa İttifaqı, Amerika, Rusiya, İran və digər ölkələrlə əlaqələri. İndi dövrün həssaslığını nəzərə alaraq növbəti mərhələ - ərəb ölkələri ilə əlaqələr barədə danışmaq istərdim. Siz bu yaxınlarda Qətərə səfər edəcəksiniz. Bu səfərdə məqsədiniz nədir? Məqsəd ərəb ölkələri ilə daha sıx əlaqələr qurmaqdır? Bu səfər ərəb və İslam ölkələri ilə daha sıx əlaqənin başlanğıcı sayıla bilər mi?

- Azərbaycan bütün qonşuları ilə yaxşı münasibətlərə malik olmaq istəyir və düşünürəm ki, biz buna nail olmuşuq. Çünki bu, hər bir ölkə üçün vacibdir. Biz qonşuluqda yaşayırıq və təcrid olunmuş ölkə deyilik. Bizim Ermənistan başqa bütün qonşularımızla çox fəal münasibətlərimiz var. Qeyd etdiyim kimi, bizim ən böyük tərəfdaşımız olan Türkiyə ilə çoxlu layihələrimiz var. Bizim Gürcüstan, Rusiya, İranla da çoxlu layihələrimiz var. Düşünürəm ki, bu müstəqillik illəri bütün ölkələrə, o cümlədən qonşularımıza aydın göstərdi ki, biz dostluq və əməkdaşlığı möhkəmləndirmək niyyətindəyik. Lakin biz heç kimin daxili işlərimizə müdaxilə etməyə çalışmasını istəmirik. Bu, baş verdikdə, biz çox sərt mövqə nümayiş etdiririk. Lakin xoşbəxtlikdən Azərbaycanın öz siyasətini həyata keçirməsi bu gün artıq dünyada və regionda böyük mənada qəbul edilir. Bu siyasət bizim milli maraqlarımıza əsaslanır. Əgər bizim maraqlarımız qonşularımızın maraqları ilə üst-üstə düşürsə, bu, yaxşı haldır. Əgər üst-üstə düşmürsə, bizim üçün əsas öz maraqlarımızdır. Bu, qeyd etdiyiniz qonşu ölkələrlə münasibətlərimizə, eləcə də Avropa ölkələri, ümumiyyətlə Qərbi ilə münasibətlərimizə də aiddir. Bizim bir çox Avropa ölkələri ilə çox yaxşı işgüzar münasibətlərimiz var. Biz Avropa İttifaqının 9 üzv dövləti ilə strateji tərəfdaşlıq üzrə sazişlər imzalamışıq və yaxın zamanlarda Avropa İttifaqı ilə yeni sazişlə bağlı danışıqlara başlayacağıq. Qərbdə də yaxşı başa düşürlər ki, Azərbaycanın öz yolu var və bu siyasət heç kimə qarşı yönəlməyib. Əksinə, düşünürəm ki, təşəbbüslərimizin əksəriyyəti regionumuzdakı gərginliklərin azaldılmasına imkan verib. Son illərdə və aylarda region ölkələrinin bəzilərini münasibətlərində çətinliklər yarandı. Lakin bizim siyasətimiz həmişə ona əsaslanıb ki, bu çətinlikləri necə yumşaldaq, bu ölkələrə münasibətlərini normallaşdırmaq işinə necə kömək edək. Buna görə də görürük ki, bu, özünü doğruldur. Ərəb dünyası

ilə münasibətlərə gəlincə, deməliyəm ki, bu münasibətlər bizim üçün hər zaman prioritet olub. Mən bir çox ərəb ölkələrinə rəsmi səfərlər etmişəm. Bizim əla siyasi münasibətlərimiz var. Sizə deyə bilərəm ki, İslam Əməkdaşlıq Təşkilatı Azərbaycanın işğal olunmuş ərazilərinə münasibətdə böyük həmrəylik nümayiş etdirmişdir və biz bunu yüksək qiymətləndiririk. Qətər ilə münasibətlərimiz də bizim üçün böyük əhəmiyyət kəsb edir və doğru qeyd etdiyiniz kimi, bu, ikitərəfli format və həmçinin Kəfəz ölkələri ilə əməkdaşlıq formatıdır. Səudiyyə Ərəbistanı, Birləşmiş Ərəb Əmirlikləri, Küveyt və bir çox başqa ərəb ölkələrinə uğurlu səfərlərim və Qətər planlaşdırılan səfərim bu əməkdaşlığı gücləndirəcək. Biz ərəb ölkələrindən daha çox adamın ölkəmizə gəlməsini istəyirik. Yəqin bilirsiniz ki, biz bu yaxınlarda Kəfəz Əməkdaşlığı ölkələrinin vətəndaşları üçün bütün viza tələblərini aradan qaldırmışıq. Qətərin Əmiri, Əlahəzrət Azərbaycanda rəsmi səfərdə olub. İndi isə mənim növbəmdir. Bizim Əlahəzrətlə çox yaxşı şəxsi, mən dəyərdim ki, dost münasibətlərimiz var. Biz bir çox iqtisadi layihələr üzərində işləyirik. Biz Əlahəzrətin Bakıya səfəri zamanı birgə iqtisadi komissiyanın yaradılması barədə razılığa gəlmişik və o, artıq fəaliyyətə başlayıb. Bu yaxınlarda Qətərin xarici işlər naziri Bakıda səfərdə olub və onlar bu görüşü keçiriblər. Komissiya əsas diqqəti iqtisadi əməkdaşlığımızın praktiki məsələləri üzərində cəmləşdirəcək. Biz qarşılıqlı ticarət səviyyəsini artırmaq istəyirik. Biz sizin digər ölkələrdən aldığınız məhsulları Qətərə daha çox ixrac etmək və həmçinin daha çox idxal etmək istəyirik. Eyni zamanda, biz birgə investisiya layihələri ilə bağlı əməkdaşlığa dair danışıqlar aparırıq. Bəlkə də investisiya üçün birgə bir qurum yaratmaq da olar. Çünki bəzən elə olur ki, Qətər ilə Azərbaycan bəzi ölkələrdə həmsərməyəçi olurlar, lakin bu, əlaqələndirilmiş siyasət vasitəsilə edilmiş, necə deyirlər, fərdi addımlar vasitəsilə həyata keçirilir. Lakin biz bunu əlaqələndirə və öz investisiyalarımızla yeni bazarlara birgə daxil ola bilərik.

Biz güclü ölkələrlik və əlbəttə ki, ərəb qardaşlarımızla əməkdaşlığımızın mühüm amili xalqlar arasındakı əlaqələrdir. Çünki biz ərəb dünyasında daha çox tanınmaq istəyirik. Biz gənc ölkəyik, cəmi 25 yaşımız var. Biz Sovet İttifaqının dəmir pərdəsi ilə müsəlman dünyasından ayrılmışdıq. 25 yaxşı yaşdır, lakin gənc yaşdır, biz tanınmalıyıq və siyasi, iqtisadi, mədəni əlaqələr vasitəsilə daha çox tanına bilərik. Bu, bizim üçün və düşünürəm ki, ərəb tərəfdaşlarımız üçün də çox yaxşı olacaq və bir daha iqtisadi, siyasi maraqlarımıza xidmət edəcək və müsəlman dünyasının birliyinə gücləndirəcək. Çünki biz bilir ki, bu birliyi görmək istəməyən qüvvələr var, onlar müsəlmanları ayırmaq, müsəlman dünyasında, necə deyirlər, kaos yaratmaq istəyirlər və təəssüf ki, bəzən bu, baş verir. Bizim siyasətimiz bizi bütün bunlardan qorumaqdan ibarətdir. Bizim bu il elan etdiyimiz “İslam Həmrəyliyi İli”, fikrimcə, bu işlərin həyata keçirilməsinə kömək edəcək.

- Cənab Prezident, Sizin ərəb aləminə, ərəb dünyasına sözlünüz varmı? Ərəb xalqına nə demək istərdiniz?

- Mən ərəb qardaşlarımıza sülh, sabitlik, tərəqqi, uğurlar arzulayıram. Ərəb dünyasında quruculuğun müasir inkişafının gözəl nümunələri var və bizim üçün qardaş ölkə olan Qətər bu nümunələrdən biridir. Siz öz ənənələrinizə, köklənizə çox bağlısınız. Eyni zamanda, siz iqtisadi inkişaf göstəriciləri, adambaşına düşən ümumi daxili məhsul baxımından ölkəni dünyanın ən aparıcı ölkələrindən birinə çevirmisiniz. Ölkəniz bir çox müsəlmanlara və müsəlman ölkələrinə yardımlar, kreditlər və investisiyalarla kömək edir. Düşünürəm ki, hamımız, müsəlman ölkələrinin bütün nümayəndələri inkişafın bu yaxşı nümunəsindən faydalana bilərik. Sözümdür ki, Azərbaycan sizin qardaşınızdır. Demək istəyirəm ki, biz İslam həmrəyliyi və birliyinə çox sadıq, bu istiqamətdə çox iş görürük. Eyni zamanda, Əl-Cəzirə kanalının çoxmiqionlu tamaşaçı auditoriyasından istifadə edərək bütün qardaşlarımızı Azərbaycana dəvət etmək istərdim.

Bahar Muradova: "Parlament hər zaman mətbuatın işinə çox böyük önəm verir"



Fevralın 17-də Azərbaycan parlamentində Milli Məclisin, Mətbuat Şurasının və media qurumlarının rəhbərliyinin birgə iştirakı ilə media-parlament əlaqələri müzakirə edilib. AZƏRTAC xəbər verir ki, əvvəlcə media nümayəndələri Milli Məclisin inzibati binası ilə tanış olub. Görüşdə Milli Məclis sədrinin müavini Bahar Muradova parlament və media əlaqələrindən danışdı. Bildirib ki, parlament hər zaman mətbuatın işinə çox böyük önəm verir.

"Azərbaycan demokratik cəmiyyət quruculuğu ilə inkişaf edən bir ölkədir. Biz qısa bir müddətdə çox böyük uğurlar əldə etmişik və uğurlarımızın bir çoxu da mətbuat sahəsinə aiddir. Milli mətbuatımızın yaranması, onun təşəkkül tapması, inkişaf etməsi, demokratik cəmiyyətin tələblərinə uyğun şəkildə formalaşması, bu sahədə qanunvericilik bazasının yaranması, qanunların aliliyinin təmin olunmasında iştirakı, gündəlik ictimai-siyasi vəziyyət, dünyada gedən proseslər, Azərbaycanın hədəfləri - bütün bunlarla bağlı mətbuatımız üzərinə düşən vəzifəni zaman-zaman müəyyənləşdirib, müəyyən vaxtda özəl hadisələrlə üzləşmişik, şərəfli bir yol keçmişik. Bir əsas məqamı xüsusi vurğulamaq istəyirəm ki, Azərbaycan mətbuatında özünü göstərən bir sıra zərərli meyillər aradan qaldırılıb. Demək olar ki, son vaxtlar inkarçı və özünü təcrid meyilləri arxa planda qalıb", - deyərək Milli Məclis sədrinin müavini vurğulayıb. Mətbuat Şurasının sədri, Milli Məclis deputatı Əflatun Amaşov çıxış edərək bildirib ki, bu gün Azərbaycanda vətənpərvər media formalaşmışdır. Məhz belə bir vətənpərvər medianın formalaşması nəticəsində mətbuat Azərbaycanın ümummilli problemlərinin dünya ictimaiyyətinə çatdırılmasında vahid möv-



masında müəyyən problemlər var.

"Dövlətimizin yaranması, təşəkkül tapması, müstəqilliyini elan etməsi, onu itirməsi, yenidən bərpa etməsi, özəl hadisələrlə üzləşmişik, şərəfli bir yol keçmişik. Bir əsas məqamı xüsusi vurğulamaq istəyirəm ki, Azərbaycan mətbuatında özünü göstərən bir sıra zərərli meyillər aradan qaldırılıb. Demək olar ki, son vaxtlar inkarçı və özünü təcrid meyilləri arxa planda qalıb", - deyərək Milli Məclis sədrinin müavini vurğulayıb. Mətbuat Şurasının sədri, Milli Məclis deputatı Əflatun Amaşov çıxış edərək bildirib ki, bu gün Azərbaycanda vətənpərvər media formalaşmışdır. Məhz belə bir vətənpərvər medianın formalaşması nəticəsində mətbuat Azərbaycanın ümummilli problemlərinin dünya ictimaiyyətinə çatdırılmasında vahid möv-

qədə çıxış edir və bu problemlərin dünya ictimaiyyətinə çatdırılmasında bütün imkanlarından istifadə edir. Ə.Amaşov qeyd edib ki, Azərbaycan mediası ilə parlament arasında çox gözəl əməkdaşlıq mövcuddur. Ancaq buna baxmayaraq bəzi hallarda bir sıra media qurumlarında parlamentin fəaliyyəti düzgün işıqlandırılmır və qərəzliliyə yol verilir. Kimsə tənqidi əleyhinə deyil, ancaq qərəz olmamalıdır. Sağlam tənqid, əksinə, parlamentin daha effektiv fəaliyyətinə yardım edir. Odu ki, media-parlament fəaliyyətinin cəmiyyətə çatdırılmasında qərəzlilik yox, obyektiv yanaşma olmalıdır. Yalnız birgə qarşılıqlı faydalı əməkdaşlıq nəticəsində qarşımızda duran məqsədlərə və hədəflərə nail ola bilərik.

Mətbuat Şurasının sədri vurğulayıb ki, bu gün ölkəmizdə 40-a yaxın gündəlik, 250-yə yaxın həftəlik qəzet, bir o qədər də xəbər portalları fəaliyyət göstərir. Milli Məclislə Mətbuat Şurası arasında memorandum imzalandığını deyən Ə.Amaşov qeyd edib ki, burada əsas məqsəd Milli Məclisin fəaliyyətini olduğu kimi işıqlandırmaqdır.

Sonra çıxış edən "Səs" qəzetinin baş redaktoru Bəhruz Quliyev qeyd edib ki, mətbuatla parlament arasında münasibətlərin sağlam

məcrada inkişafı həm dövlət, həm də ictimaiyyət üçün böyük dividend gətirə bilər. Parlamentdə media nümayəndələri ilə görüşün keçirilməsinin əhəmiyyətini vurğulayan baş redaktor bildirib ki, dövlət-mətbuat münasibətlərinin düzgün istiqamətdə qurulmasının və inkişafının bünövrəsi ulu öndər Heydər Əliyev tərəfindən qoyulub. Məhz ona görə də mətbuat Ulu Öndəri özünün dostu sayıb. Prezident İlham Əliyev də dəfələrlə mətbuat rəhbərlərini, Mətbuat Şurasının idarə heyətinin üzvlərini qəbul edib, bu sahədə olan problemlərlə yaxından maraqlanıb. Sağlam münasibət həm dövlət, həm də ictimaiyyətə xeyir gətirir.

Elektron medianın maliyyələşməsi ilə bağlı KİV rəhbərlərinin suallarını cavablandıran Kütləvi İnformasiya Vasitələrinin İnkişafına Dövlət Dəstəyi Fondunun sədri Vüqar Səfərlilə qeyd edib ki, KİVDF yarandığı gündən yalnız çap mediasına dəstək göstərir və hazırda 33 qəzet fondun maliyyə dəstəyi alır. Dövlət büdcəsindən ayrılmalarda Milli Məclisdə müzakirə olunur. Ötən il və bu il bir çox qurumların büdcə vəsaitləri azaldılıb, lakin KİVDF-yə ayrılan vəsait azalmayıb. Hətta ötən il mətbuat günündə gündəlik qəzetlərin maddi-texniki bazasının gücləndirilməsi məqsə-

dilə əlavə 1 milyon da ayrılıb. Amma elektron medianın da maliyyələşməsi ilə bağlı dəfələrlə məsələlər qaldırılıb, müzakirələr aparılıb. Bu gün elektron mətbuatın maliyyələşməsi gündəmdədir. Bu məsələ yaxın günlərdə öz həllini tapacaq.

Beynəlxalq Avrasiya Mətbuat Fondunun rəhbəri Umud Mirzəyev görüşün əhəmiyyətindən danışdı. Bildirib ki, media-parlament münasibətləri bu gün sağlam şəkildə davam edir. Vurğulayıb ki, Milli Məclis ən demokratik təsisatlardan biridir. Zaman-zaman burada Azərbaycanla bağlı ən ciddi qərarların qəbul olunması kimi proseslər həyata keçirilib. İnternet-media haqqında danışan U.Mirzəyev, həmçinin bu sahəyə diqqətin ayrılmasının vacibliyini də qeyd edib.

Azərbaycanda hər zaman media ilə parlament münasibətlərinin çox böyük önəm daşdığını bildirən "Gündəlik Teleqraf" MMC-nin direktoru Aynur Quliyeva qeyd edib ki, ölkəmizdə "Kütləvi informasiya vasitələri" haqqında Qanun mövcuddur. Bu sənəd kifayət qədər də yaxşı hazırlanmış bir qanundur. "Dünya internet informasiya məkanı cərəyan etməkdədir. Buna görə də biz yeni medianın çağırışlarına mütləq cavab verməliyik, - deyərək A.Quliyeva vurğulayıb. Azərbaycanda hərbi jurnalistika sahəsində müvafiq qanun layihəsinin hazırlanmasına ehtiyac olduğunu deyən "Trend" İnformasiya Agentliyi baş direktorunun müavini Arzu Nağıyev diqqətə çatdırıb ki, qanun layihəsində həm jurnalistlərin fəaliyyəti, həm də siqortası ilə bağlı məsələlər də öz əksini tapıb.

Milli Məclisin Aparat rəhbəri Səfa Mirzəyev çıxışında bildirib ki, cəmiyyətin həyatında kütləvi informasiya vasitələri çox böyük rol oynayır. Almaniya, Fransada parlament jurnalistləri çox böyük nüfuzla malik olan şəxslərdir, onların sözlərinə siyasətçilər də çox böyük hörmətlə yanaşırlar. Həmin jurnalistlər parlamentlə 5 il, 10 il, 15 il işləyən, qanunları çox vaxt hüquqşünaslardan yaxşı bilən şəxslərdir. Azərbaycan parlamentində isə jurnalistlər dəyişir. Gərək həmin jurnalistlər daxili qaydaları bilsinlər, qanunları, daxili nizamnaməni oxuyub öyrənsinlər. "Milli Məclisin fəaliyyəti ilə bağlı məlumatlar qurumun saytında yerləşdirilir. Ona görə də, kütləvi informasiya vasitələrindən xahişimiz ondan ibarətdir ki, hansısa məsələ barədə fikir bildirəndə bizim ekspertlərlə məsləhətləşsinlər. Çünki hərdən müzakirə olunan qanun layihəsi barədə elə söhbətlər gedir ki, bunun həmin layihə ilə heç bir əlaqəsi olmur. Milli Məclisin rəhbərliyi aparatı media ilə dostluq etmək niyyətindədir. Görüşdə qəzetlərin, informasiya agentliklərinin və portallarının rəhbərləri parlament-media münasibətlərindən danışaraq müəyyən təkliflər irəli sürüblər. Onları maraqlandıran suallar cavablandırılıb.

“Kaspi” maarifçilik meydanı” kitabının təqdimat mərasimi keçirilib

Dünya Beynəlxalq Mətbuat Mərkəzində Artkaspi.az adlı ədəbi-mədəni saytın və “Kaspi” maarifçilik meydanı” kitabının təqdimat mərasimi keçirilib. SİA-nın verdiyi məlumata görə, tədbirdə “Kaspi” qəzetinin təsisçisi Sona Vəliyeva, Mətbuat Şurasının sədri, millət vəkili Əflatun Amaşov, qəzetlərin baş redaktorları, KİV nümayəndələri iştirak edib.

MŞ sədri, millət vəkili Əflatun Amaşov tədbiri giriş sözü ilə açaraq deyib ki, Azərbaycan daşınları, musiqisi ilə bağlı çoxsaylı əsərlər məhz “Kaspi” qəzetində dərc olunub: “Bu qəzet eyni zamanda Azərbaycan mədəniyyətini yayan, Azərbaycan mədəniyyətinin maarifçiliyini öz üzərinə götürən bir nəşr idi. Artkaspi.az saytı da məhz “Kaspi”nin həmin ənənəsini davam



Artkaspi.az saytının baş redaktoru Fərid Hüseyn təqdim etdikləri saytın ədəbiyyat və mədəniyyət portalı olduğunu bildirdi: “Bu sayt “Kaspi” qəzetinin həftəlik Ədəbiyyat sayının əlavəsi kimi yaradılırsa da, hər gün yenilənən müstəqil saytdır”.

F.Hüseyn bildirdi ki, ölkəmizin ədəbiyyat, mədəniyyət, humanitar elm, kino, teatr kimi sahələrdəki yenilikləri, məarifləndirici yazıları dərc edən saytın məqsədi, ölkəmizin ədəbi və mədəni sahələr üzrə yeniliklərini dünyaya çatdırmaq, habelə bəşəri uğurları, dünyanın humanitar sahələrinin aparıcı şəxslərinin elmi, ədəbi irsini xalqımıza tanıtdırmaqdır: “Saytın “Elektron kitabxana” bölməsi fəaliyyət göstərir və buradan nəşriyyatlardan toplanmış, ən müxtəlif sahələri özündə birləşdirən minlərlə kitabı əldə edə biləcəksiniz. Habelə saytın layihələri əsasında ən dəyərli materiallar elektron kitab kimi hazırlanır”.

“Kaspi” qəzetinin baş redaktoru İlham Quliyev deyib ki, “Kaspi”ni üç əsrin qəzeti adlandırmışıq: “Her zaman da özümüzü tarixi “Kaspi”nin varisləri kimi aparmağa çalışırıq. Həmişə də o tarixi “Kaspi”nin irsini təbliğ etməyə, ictimaiyyətə, cəmiyyətə çatdırmağa çalışırıq. Bu istiqamətdəki fəaliyyətlərimiz zamanı bizə məlum oldu ki, tarixi “Kaspi”nin arxivini Avropa ölkələrinin birində saxlanılır. Biz əlaqələrimizi işə saldıq və müəyyən danışıqlar apardıqdan sonra məlum oldu ki, “Kaspi”nin nüsxələri elektron variantda, həmçinin o dövrdə çıxan bir sıra qəzetlərin nüsxələri Hollandiyadakı bir mətbəədə saxlanılır. Sonradan biz danışıqlar aparandan sonra həmin nüsxələri ölkəmizə gətirmək barədə razılaşma əldə etdik”.

Azərbaycan Milli Kitabxanasının (AMK) direktoru Kərim Tahirov isə bildirdi ki, Milli Kitabxananın saytı vasitəsilə nüsxələr bütün dünyaya yayılacaq: “Ümumiyyətlə, “Kaspi” qəzeti çox gözəl işlər görür. Hətta deyərdim ki, XIX əsrin sonu, XX əsrin əvvəllərində fəaliyyət göstərən “Kaspi” qəzetinin bu ənənələri davam etdirilsin. “Kaspi” maarifçilik meydanı” kitabı da bu gözəl ənənənin davamıdır”.

Sonda “Kaspi”nin bütün nömrələrinin elektron variantı Milli Kitabxanaya bağışlanıb, İsa Hüseynovun heyat və yaradıcılığına həsr olunmuş Ədəbiyyat Əlavəsinin xüsusi sayı təqdim edilib.

Tədbir digər çıxış edənlərin fikirləri ilə başa çatıb.

Siyavuş Novruzov: “Azərbaycan dünyanın güc mərkəzlərinin böyük rəğbətini qazanıb”

Azərbaycan dünyanın güc mərkəzlərinin böyük rəğbətini qazanıb. Bunu ABŞ-ın Baş Qərargahlar rəisi general Cozef Danfordun və Rusiya Federasiyası müdafiə nazirinin birinci müavini - Silahlı Qüvvələrin Baş Qərargah rəisi, ordu generalı Valeri Gerasimovun görüşünün Bakıda keçirilməsi bir daha sübut etdi.

Bu fikirləri generalın görüşünü AZƏRTAC-a şərh edən Milli Məclisin ictimai birliklər və dini qurumlar komitəsinin sədri, Yeni Azərbaycan Partiyası İcra katibinin müavini Siyavuş Novruzov deyib. Siyavuş Novruzov bildirib ki, Azərbaycanın balanslı xarici siyasəti, ölkədə mövcud olan sabitlik, təhlükəsizlik Bakını belə vacib görüşlərin keçirilməsi üçün ideal məkana çevirib. Dünya liderləri, o cümlədən ABŞ-ın və Rusiyanın dövlət başçıları Prezident İlham Əliyevi etibarlı tərəfdaş kimi qəbul edirlər. Milli Məclisin komitə sədri qeyd edib ki, Azərbaycan dünyada həm sülh yaradan ölkə, həm də regionda ikitərəfli, çoxtərəfli görüşlərin təşkilatçısı kimi tanınır. Rusiya ilə Türkiyə arasında yaranan gərginliyin aradan qaldırılmasında Azərbaycan, Prezident İlham Əliyev barışdırıcı rol oynadı. Bütün bunlar onu göstərir ki, Azərbaycan düzgün xarici siyasət yürüdü və bunun da uğurlu nəticələri göz qabağındadır.



Dövlət Komitəsinin sədri Mübariz Qurbanlı Ucarda vətəndaşları qəbul edəcək



Azərbaycan Respublikasının Prezidenti İlham Əliyevin tapşırıq və tövsiyələrinə uyğun olaraq, mərkəzi icra hakimiyyəti orqanlarının rəhbərləri tərəfindən bölgələrdə vətəndaşların qəbulu davam edir. Azərbaycan Respublikası Dini

Qurumlarla iş üzrə Dövlət Komitəsinin sədri Mübariz Qurbanlı fevralın 24-də Ucar şəhərində Göyçay və Ucar rayonlarının sakinlərini qəbul edəcək. Qəbul Ucar şəhər Heydər Əliyev Mərkəzində (ünvan: Heydər Əliyev prospekti 153) saat 11:00-da keçiriləcək. Qəbula gəlmək istəyən vətəndaşlardan Dövlət Komitəsinin Ucar bölgəsi üzrə şöbəsinə müraciət etmələri xahiş olunur.

Azərbaycan Türkiyə və Gürcüstana xarici sərmayə qoyuluşunda liderlik edir

Azərbaycan Türkiyə və Gürcüstana xarici sərmayə qoyuluşunda liderlik edir. Bunu İstanbulda AZƏRTAC-a müsahibəsində Azərbaycanın iqtisadiyyat naziri Şahin Mustafayev deyib. O bildirib ki, hazırda Türkiyə iqtisadiyyatına ölkəmizin sərmayə qoyuluşu 9 milyard

ABŞ dolları təşkil edir. Bu məbləğin 16-17 milyarda çatdırılması hədəflənir. Gürcüstana iqtisadiyyatına yatırım isə 3,4 milyard dollar təşkil edir ki, bunun da 2,7 milyard dolları qeyri-neft sahəsinin payına düşür. Ölkəmizin Türkiyə və Gürcüstana iqtisadiyyatının inkişafına xüsusi önəm verdiyini vurğulayan nazir qeyd edib ki, hər iki ölkə ilə qarşılıqlı ticarət dövriyyəsi yüksələn xətlə davam edəcək.



etdirir. Azərbaycan mədəniyyəti, ədəbiyyatı ilə bağlı diqqəti cəlb edən məqamlara toxunacaq və öz oxucularını həmin sahədə olan informasiyalarla məlumatlandıracaq. “Kaspi” qəzetinin redaksiyası “Kaspi”nin arxivini bir müddət bundan əvvəl əldə edib. Artıq arxiv “Kaspi” qəzetindədir. Bu gün “Kaspi”nin həmin arxivini M.F.Axundov adına Milli Kitabxanaya təqdim edəcəyik. “Kaspi” maarifçilik meydanı” kitabı sözün həqiqi mənasında mükəmməl hazırlanıb. Kitabda sistem tamamilə başqa cürdür”.

“Kaspi” qəzetinin təsisçisi Sona Vəliyeva “Kaspi” maarifçilik meydanı” kitabı haqqında məlumat verib. Qeyd edib ki, kitabda dərc olunan materiallar “Kaspi” qəzetində yer almış mövzulardır: “Zaman-zaman Həsən bəy Zərdabi, Əlimərdan bəy Topçubaşov, Nəriman Nərimanov, Hacı Zeynalabdin Tağıyev və başqa maarifçilərimiz haqqında yazıları dərc etdik. Tağıyevin maarifçilərin sırasına aid edilməsinə təəccüblənənlər də oldu. Bunu da biz cəsarət etdik. Bu gün Tağıyev adını ziyalı qoyan çox ziyalıdan yuxarıda durur”.

Sona Vəliyeva bildirdi ki, bu böyük şəxsiyyətlər haqqında Prezident Sərəncamı var. Kitabda Sərəncam və həmin şəxsiyyətlər haqda ekspertlərin rəyləri də öz əksini tapdı: “Biz düşündük ki, bu qədər qiymətli faktlar bir qəzetin səhifəsində tapılmaya bilər, kitab isə bir xəzinədir. Qərara gəldik ki, həmin məlumatları bir kitab halına gətirək. Bunu “Kaspi Təhsil Şirkəti” və “Kaspi” qəzetinin birgə layihəsi əsa-



sında ərsəyə gətirdik”.

Sona Vəliyeva əlavə edib ki, onlar haqqında kitabın çapına bu tarixi şəxsiyyətlərin hamıdan çox haqları var: “Çünki onlar sıradan maarifçilər deyillər. Onlar maarifçilik ideyasını irəli sürüb milli şüurun oyanmasında, milli azadlıq hərəkatının formalaşmasında, AXC-nin qurulmasına qədər cəsarətli bir yol keçmiş, bəzən ölümü gözlərinin önünə almışlar. Əgər Çar Rusiyası qəzetin çapına icazə verəndə bilsəydi ki, maarifpərvər şəxs tərəfindən alınacaq, Həsən bəy Zərdabi dolay yolla redaktorluq edəcək, Azərbaycan mətbuatına yenidən ağısaqqallıq edəcək buna icazə verməzdi”.

“Kaspi” qəzetinin təsisçisi vurğulayıb ki, arxiv materiallarında Jandam İdarəsinin Mətbəə Sensura İdarəsinə yazdığı belə bir fikir var: “Deyilir ki, siz Tağıyevi sıradan iş adamı bilməyin, o, Orta Asiya, Rusiya və Qafqaz da daxil olmaqla çox böyük nüfuzlu malik istedadlı adamdır. Həmin yazıda Həsən bəyi nəzərə alaraq yazıblar ki, qəzeti belə bir qorxulu adamın himayəsinə vermək olmaz”.

18 fevral 2017-ci il

Sədaqət Vəliyeva: “Prezident İlham Əliyevin Sərəncamı dövlət orqanları üçün “yol xəritəsi” olacaq”

“Bu gün Azərbaycanda hərtərəfli transformasiya prosesi gedir və zamanın çağırışlarına, tələblərinə əsasən, ölkəmizdə bütün sahələrdə yeniləşmə, təkmilləşmə gedir. Penitensiar sahənin inkişafı və cəza siyasətinin humanistləşdirilməsi prosesi də ümumi reformalar siyasətinin tərkib hissəsidir. Ona görə də, Prezident İlham Əliyev 10 fevral 2017-ci il tarixində imzaladığı “Penitensiar sahədə fəaliyyətin təkmilləşdirilməsi, cəza siyasətinin humanistləşdirilməsi və cəmiyyətdən təcridetmə ilə əlaqədar olmayan alternativ cəza və prosesual məcburiyyət tədbirlərinin tətbiqinin genişləndirilməsi barədə” Sərəncamı yüksək dəyərləndirilir”. Bunu Yeni Azərbaycan Partiyası Nizami rayon təşkilatının sədri, Milli Məclisin deputatı Sədaqət Vəliyeva deyib.



aradan qaldırılması üçün kompleks institusional, qanunverici və praktiki tədbirlər görülməkdir: “Sərəncamın məqsədi cəza siyasətinin humanistləşdirilməsi, cinayət-hüquq siyasətinin liberallaşdırılması və cinayətlərin dekriminalaşdırılmasıdır. Eyni zamanda, burada böyük ictimai təhlükə törətməyən və az ağır cinayətlərə görə, həbs və azadlıqdan məhrumetmə tədbirlərinin tətbiqinin məhdudlaşdırılması da nəzərdə tutulur. Sərəncamdan irəli gələn məsələlərdən biri də penitensiar müəssisələrin fəaliyyətinin təkmilləşdirilməsi, onların maddi-texniki bazasının gücləndirilməsi, cəzani icra edən orqan və müəssisələrdə mövcud olan nöqsanların aradan qaldırılması, cinayət təqibi və cəzaların icrası sahəsində korrupsiyanı istisna edən şəraitin təmin olunması, həmçinin, cinayət təqibi və cəzaların icrası sahəsində müasir texnoloji vasitələrin tətbiq edilməsidir. Eyni zamanda, Sərəncama əsasən, Ədliyyə Nazirliyi qarşısında müvafiq vəzifələr müəyyən edilib, habelə, Baş Prokurorluğa və məhkəmələrə tövsiyələr verilib”.

Deputat qeyd edib ki, Prezident İlham Əliyevin imzaladığı Sərəncamı ölkə başçısının humanist siyasətinin növbəti təzahürü, həyata keçirilən sistemli və genişmiqyaslı hüquqi islahatların tərkib hissəsidir: “Bu, eyni zamanda, cinayət təqibi və cəzaların icrası sahələrində hüquqi islahatların yeni mərhələsinin başlanğıcıdır. Çünki sözügedən Sərəncam penitensiar sahənin inkişaf etdirilməsi və cəza si-

yasətinin humanistləşdirilməsi üçün proqram xarakteri daşımaqla bu sahədə fəaliyyət göstərən dövlət orqanları üçün “yol xəritəsi” olacaq”.

“Hazırkı dövrdə penitensiar xidmətin, cəzaların icrası ilə bağlı fəaliyyətin müasir dövrün tələblərinə uyğun qurulması və səmərəli idarəetmənin təşkili zərurətə çevrilib” - deyən Sədaqət Vəliyeva əlavə edib ki, haqqında danışılan sahədəki bütün problemlərin

Həmsədrilər: 20 fevral “referendumu”nun nəticələrinin Dağlıq Qarabağın hüquqi statusuna təsiri olmayacaq

ATƏT-in Minsk Qrupunun həmsədrləri Münxendə Azərbaycan və Ermənistan xarici işlər nazirləri ilə keçirdikləri görüşlərə dair birgə bəyanat yayıblar. Bəyanatda bildirilir ki, ATƏT sədrinin xüsusi nümayəndəsi Anji Kaspsikinin də qatıldığı görüşlərdə nazirlərlə qoşunların təmas xətti və Azərbaycan-Ermənistan sərhədindəki vəziyyət müzakirə olunub. Həmsədrilər münaqişənin dinc yolla həllinə alternativin olmadığını bir daha təsdiqləyiblər və müharibənin seçim yolu olmadığını ifadə ediblər.

Bəyanatda, həmçinin qeyd olunur ki, həmsədrilər fevralın 20-də Dağlıq



Qarabağda qondarma “referendum”un keçirilməsinin planlaşdırıldığı barədə məlumatlıdır. Həmsədrilər bir daha vurğulayıblar ki, Ermənistan və Azər-

baycan da daxil olmaqla, heç bir ölkə Dağlıq Qarabağı müstəqil və suveren ölkə kimi tanımır. Buna görə də həmsədrilər 20 fevral “referendumu”nun nəticələrinin Dağlıq Qarabağın hüquqi statusuna təsir edə biləcəyini qəbul etmirlər. Həmsədrilər bəyanatda, həmçinin qeyd ediblər ki, nəticələr heç bir halda Dağlıq Qarabağın yekun statusunu və ya münaqişənin dayanıqlı və sülh yolu ilə nizamlanmasına yönəlmiş hazırkı danışıqların yekununu qabaqcadan müəyyənləşdirmir. Bəyanatın yekununda bildirilib ki, həmsədrilər mart ayında regiona səfər etməyi planlaşdırırlar.

Dövlət Miqrasiya Xidməti tərəfindən 71 minə yaxın şəxsin Azərbaycan vətəndaşlığına mənsubiyyəti tanınıb



Dövlət Miqrasiya Xidməti tərəfindən Azərbaycan Respublikasının vətəndaşlığına mənsubiyyəti araşdırılmış şəxslərdən 70 min 994 şəxsin Azərbaycan vətəndaşlığına mənsubiyyəti tanınıb. Onlar Azərbaycan vətəndaşının şəxsiyyətini təsdiqləyən sənədlərlə təmin edilib. AZƏRTAC xəbər verir ki, bu fikirlər Xəzər Universitetində Dövlət Miqrasiya

Xidmətinin (DMX) yaradılmasının 10-cu ildönümünə həsr olunmuş “Azərbaycanda miqrasiya siyasəti: nailiyyətlər və inkişaf perspektivləri” mövzusunda respublika elmi-praktiki konfransda səsləndirilib.

Bildirilib ki, əsas insan hüquqlarından biri olan vətəndaşlıq hüququnun əhəmiyyəti nəzərə alınaraq, vətəndaşsızlıq halları ilə mübarizə sahəsində məlumatlılığın artırılması və bu şəxslərin hüquqi statusunun müəyyənləşdirilməsi zamanı yaranan problemlərin, o cümlədən onların hüquqlarının səmərəli müdafiəsi naminə əməkdaşlığın gücləndirilməsi məqsədilə Azərbaycan BMT-nin Qaçqınlar üzrə Ali Komissarlığının “10 il vətəndaşsızlığa son” kampaniyasına qoşulub. Vətəndaşsızlıq hallarının qısa bir zamanda aradan qaldırılması üçün

Dövlət Miqrasiya Xidməti tərəfindən ölkənin bütün regionları üzrə müvafiq işlər görülüb və hazırda bu iş davam etdirilir.

Dövlət Miqrasiya Xidməti qanunsuz miqrasiyaya qarşı mübarizə tədbirlərini ilbəl daha da genişləndirir, ecnəbi və vətəndaşlığı olmayan şəxslərin Azərbaycan Respublikasında olma, habelə müvəqqəti və daimi yaşama qaydalarının pozulması hallarını aşkar edərək qarşısını alır. Xidmət tərəfindən aparılmış kompleks tədbirlər nəticəsində bu gün onların sayı minimuma endirilib. Konfransda qeyd olunub ki, DMX yarandığı vaxtdan miqrasiya sahəsi üzrə beynəlxalq əməkdaşlıq daha da genişləndirilib, iki və çox-tərəfli əsaslarla münasibətlər inkişaf etdirilib, bir sıra ölkələrlə miqrasiya sahəsində təcrübə mübadiləsi aparılıb.



Başqanlığın iki başı

RƏFIQƏ

Nədənsə, hər zaman meydan deyəndə, yadıma heç bir uğura imza ata bilməyən, 24 ildən artıqdır ki, dişsiz çarx kimi yerində sayan müxalifət düşür. O müxalifət təmsilçiləri ki, xarici qrantlar hesabına əllərində olan qəzet, sayt və bir də sosial şəbəkələr vasitəsilə özlərini təbliğ edirlər. Əlillər, cəmillər, isalar və digərləri başlarını kola soxmaqla, elə zənn edirlər ki, arxalarını heç kim görmür. Amma bilmirlər ki, onları və müdafiəçilərini, mətbuatda, sosial şəbəkələrdə təbliğatlarını aparınlar - Xədicə kimilər, artıq çoxdan bəllidirlər.

Xüsusilə, Arif Hacılinın başqan olduqdan sonra Müsavatın tifağı dağılmağa başlayıb. Bir də, müahacir ömrü yaşayan eks-spiker R.Quliyevin dediyi kimi, “ay badbaxtlar”, bilmirdiniz ki, dağıdıcı, satqından başqan olan partiyasını sonu belə olmalıdır.

Müsavatda bu gün baş verənləri isə ən yaxşı təhlil edən keçmiş Müsavat üzvü Elbəy Həsənlilə partiyanın başqanı Arif Hacılinın ünvanına tənqidi fikirlər səsləndirib: “Müsavat partiyasının məhvə doğru gətməsinin səbəkarı yeni başqan A.Hacılıdır. Çünki Müsavat partiyasının başqanı dağıdıcı mövqedədir. Məhz Tofiq Yaqublu kimi, yeni birləşdirici fiqur olmalıydı. A.Hacılı isə dağıdıcıdır. Ona görə də, Müsavatın tifağı xaraba qalır. Tofiq bəy deyir ki, parçalanmış yenidən birləşdirməyə çalışacaq. Bunun adı gopologiyadır. A.Hacılı başqan olandan sonra, partiyanın az qala bütün elitası təşkilatı tərk edib, bir nəfər də tanınmış sima bu partiya daxil olmayıb. Elə bu səbəbdən də, A.Hacılı sovet dönəmindəki kolxoz sədrleri kimi pambıq “pripiska”sına keçib”. Bir də “facebook”da bir kollaj yayımlanması əvvəldə dediklərimizin təsdiqidir desək, yanlışdır. Görünən o idi ki, bir başın yarısı A.Hacılinın, yarısı isə İ.Qəmbərin idi. Əslində, bu şəkli çox mətləblərdən xəbər verirdi. Amma bu kollajla da iş bitmədi, belə ki, görünən odur ki, Müsavat daxilində çekişmələr nəticəsində, bu gün partiya yox olmaq ərəfəsindədir. Böyük mütəfəkkir şair Hüseyn Cavid demişdir: “İblis nədir? Cümlə xəyanətlərə bais...Ya hər kəsə xain olan insan nədir? İblis..”

Unutmamalıyıq ki, dava elə yorğan davası olmaqla, bu xəmir hələ çox su aparacaq...

Bank VTB (Azərbaycan)-ın şərhı

2016-cı ilin sonunda bank VTB (Azərbaycan)-ın səhmdarları olan VTB (ASC) və “AtaHolding” ASC tərəfindən bankın 2017- 2019-cu illər üzrə yeni inkişaf strategiyası qəbul edilmişdir. Korporativ bizneslə işin gücləndirilməsinə nəzərdə tutulan yeni üçillik inkişaf strategiyasına uyğun olaraq, bank VTB (Azərbaycan) filial şəbəkəsinin konsolidasiya edir. Belə ki, müştəri xidmətləri bölmələrinin fəaliyyətinin optimallaşdırılması və gücləndirilməsi məqsədi ilə bir-birinə yaxın yerləşən filiallar birləşdirilib. Buna misal kimi, “Əhmədli” və “Həzi Aslanov” filiallarının “Neftçilər” filialına birləşdirilməsini göstərmək olar. Bank VTB (Azərbaycan) əvvəllər bankın əhatə etmədiyi və paytaxt əhalisinin daha sıx cəmləşdiyi yerlərdə bank xidmətlərini bərabər paylaşdırmaq məqsədi ilə yeni filialların açılmasına qərar verib. 2016-cı ildə bankın eyniadlı metro stansiyaları yaxınlığında “Gənclik” və “Elmlər” adlı iki yeni filialı açılıb.

Filiallar şəbəkəsinin optimallaşdırılması bankın yeni korporativ strategiyasının tərkib hissəsidir və bank VTB (Azərbaycan)-ın müştəriləri qarşısında olan öhdəliklərinin icrasının keyfiyyətinə və xidmətlərin səviyyəsinə yalnız müsbət təsir göstərəcək. Hazırda baş ofis yanında Müştəri Xidmətləri İdarəsi, “Əcəmi”, “Sahil”, “Gəncə”, “Sumqayıt”, “Neftçilər”, “Elmlər” və “Gənclik” kimi filialları adi rejimdə çalışır və müştərilərə xidmət göstərməyə davam edir. Ötən il ərzində bankın korporativ biznesinin əldə etdiyi müsbət nəticələr bu prosesin effektiv və məqsəduyğun olduğunu göstərib.

Separatçı rejimdə keçiriləcək referendumun heç bir hüquqi əsası yoxdur

Bununla işğalçı Ermənistan sülh danışıqlarını pozmağa, status-kvonu saxlamağa cəhd göstərir

Məlum olduğu kimi, bir daha Ermənistan beynəlxalq hüquq normalarını və prinsiplərini pozaraq, qondarma Dağlıq Qarabağ rejimində konstitusiyada dəyişiklik həyata keçirmək üçün referendum keçirməyi planlaşdırır. Bununla da işğalçı Ermənistan sülh danışıqlarını pozmağa, status-kvonu saxlamağa cəhd göstərir. Söhbət etdiyimiz müsahiblərimiz separatçı rejimin planlaşdırıldığı referendumun təxribatdan başqa bir şey olmadığını bildirdilər.



Millət vəkili Rövsən Rzayev:

- Ermənistanın qondarma Dağlıq Qarabağ rejimində konstitusiyada dəyişiklik həyata keçirmək adı altında referendum keçirməsinin heç bir hüquqi əsası yoxdur. Bu, təxribat yönümlü addımdır. Özlərini beynəlxalq aləmdə bir qurum kimi göstərmək istəyirlər və konstitusiyalarının mövcud olduğunu bildirməyə cəhd edirlər. Bununla, Ermənistan dünyaya həm də, yalançı siyasətini sırımağa çalışır. Ona görə də, buna diqqət yetirməyə də dəyməz. Çünki bu cür təxribatları Ermənistan rəhbərliyi tərəfindən tez-tez müşahidə edirik. Bir sözlə, bu, əhəmiyyətsiz bir referendumdur. Dünyanın heç bir ölkəsi bunu qəbul etmir və etməyəcək də.

Ermənistanın işğalçılıq siyasətinə güclü dövlətlərin göz yumması ikili standartların mövcud olduğu deməkdir. ATƏT-in Minsk Qrupu çərçivəsində fəaliyyət göstərən dövlətlərin bu məsələyə biganə qalmaqaları danılmaz reallıqdır. Yeni həmsədr dövlətlərin siyasətinə həmin dövlətlərdə yaşayan erməni lobbisinin güclü təsiri var. Amma MQ-yə üzv dövlətlər düşünməlidirlər ki, Azərbaycanla Ermənistan arasında nəzərdə tutulan sülh danışıqları bir anın içərisində müharibə ilə əvəzlənə bilər. Yeni Cənubi Qafqazda gözənilməyən bir dəhşət baş verə bilər.

Onun qarşısını almaqdan ötəri də ATƏT-in Minsk Qrupunun həmsədr dövlətləri düşünməlidirlər ki, bu cür problemin qarşısını almaqdan ötəri yeganə yol dövlətlərarası münasibətləri tənzimləyən beynəlxalq hüquq prinsiplərinə riayət etməkdir.



Millət vəkili Eldəniz Səlimov:

- Azərbaycan Respublikasının əzəli və əbədi torpaqları olan Dağlıq Qarabağda başqa bir qurumun referendum keçirməsi beynəlxalq hüquq normalarına zidd olmaqla bərabər, həm də beynəlxalq hüquqa "yenilik" gətirmək kimi başa düşülür. Azərbaycan dövləti Ermənistanın qanunazidd hərəkətlərinə beynəlxalq hüquq normalarına uyğun olaraq, adekvat tədbirlər görür, bəyanatlar verir və digər formada öz etirazını bildirir. Dünyanın aparıcı dövlətləri ikili standartlarla fəaliyyətlərini davam etdirdiklərinə görə, Ermənistanın qanunsuz hərəkətlərinə göz yumaraq, hətta onu müdafiə edirlər. Ermənistan Azərbaycan dövlətinə qarşı cinayət törətmiş Aleksandr Lapşinin beynəlxalq hüquq normalarına uyğun olaraq Azərbaycana gətirilməsini və Azərbaycan qanunlarına uyğun mühakimə olunmasını unutmasın.



Politoloq Cümşüd Nuriyev:

- Qondarma "DQR"-i heç Ermənistanın özü belə tanımayıb. Yeni qondarma Dağlıq Qarabağ rejimində konstitusiyada dəyişiklik həyata keçirmək üçün referendum elə bir hüquqi gücü olmayacaq. Digər tərəfdən, Ermənistanın özü də parlament seçkilərinə hazırlaşır və həmin seçkilərdə, Sarkisyan Dağlıq Qarabağ ermənisi olduğuna görə, bir növ yenidən Qarabağ müstəvisində hansısa siyasi xallar əldə etmək istəyir. Bu məsələ buna hesablanıb. O cümlədən də, bunlar Azərbaycanın daxilində guya hansısa narazılıq dal-

ğasının yaranmasını fikirləşirlər. Ümumiyyətlə, birinci dəfə deyil ki, qondarma Dağlıq Qarabağda bu tip qeyri-hüquqi addımlar atılır. İşğalçı ölkə olan Ermənistanın bu cür hərəkətlərə əl atması bir daha onların savadsızlığından xəbər verir. Çünki beynəlxalq hüququn hər hansı bir prinsipində tanınmayan qondarma bir qurumun keçirdiyi və yaxud da keçirmək istədiyi istənilən seçki və referendumun heç bir hüquqi gücü yoxdur. Əgər başa düşə-düşə buna gedirlərsə, deməli, ermənilər və onların baş-bilənləri bədbəxt adamlardır. Ümumiyyətlə, bütün dünya bilir ki, Ermənistan işğalçı bir ölkədir və Azərbaycan torpaqlarını işğal altında saxlayır. BMT Təhlükəsizlik Şurasında Azərbaycanla bağlı olan məsələlərə baxılmalıdır. Çünki işğalçı ölkə olan Ermənistan tərəfindən Azərbaycana qarşı edilmiş təcavüzə bağlı olaraq, BMT Təhlükəsizlik Şurasının 4 qətnaməsi var ki, həmin qətnamələr hələ də bu günə kimi icra olunmayıb. Ermənistanın rəhbəri Serj Sarkisyan BMT-nin hüquq normalarını pozduğuna görə, məsuliyyətə cəlb olunmalı, Ermənistan qarşı sanksiyalar tətbiq olunmalıdır.



Siyasi şərhçi Azər Həsərət:

- Ermənistanın bu əməli illərdir davam edən işğal siyasətinin tərkib hissəsidir. Bunun adını referendum qoyublar. Amma bəllidir ki, hansısa referendumdən söhbət gedə bilməz. Birincisi, ona görə ki, bu torpaqlar Azərbaycanın BMT tərəfindən tanınan əraziləridir. İkincisi isə, orada heç bir legitim hakimiyyət yoxdur ki, referendum keçirilsin. Bu isə, o deməkdir ki, Ermənistanın dünyaya referendum kimi sırımaq istədiyi akt, sadəcə, fiksiyadır. Bunlar düşünürlər ki, bu yolla işğal altındakı torpaqlarda qurduqları oyuncaq rejimi təbliğ edəcəklər. Amma alınan deyil. Çünki manipulyasiya mümkün olsa da, dünyanı aldatmaq mümkün olan deyil.

GÜLYANƏ

Milli Məclisin Elm və Təhsil Komitəsində görüş

Milli Məclisin Elm və Təhsil Komitəsinin sədri, akademik İsa Həbibbəyli İtaliya Beynəlxalq Telematika Universitetinin professorları Nikola Paravati və Marko Demarko ilə görüşüb.

Elm və Təhsil Komitəsinin sədri, akademik İ.Həbibbəyli Azərbaycanda elm və təhsil sahəsində aparılan islahatlardan, bu sahələrə göstərilən dövlət qayğısından söz açaraq ölkə alimlərinin, xüsusilə də, gənc tədqiqatçıların beynəlxalq layihələrdəki fəal iştirakından danışıb.

İtaliya Beynəlxalq Telematika Uni-

versitetinin professorları Nikola Paravati və Marko Demarko informasiya texnologiyaları üzrə ali təhsil və peşə hazırlığı sahəsində birgə əməkdaşlığa xüsusi əhəmiyyət verdiklərini qeyd edərək, Avropa İttifaqının dəstəyi ilə "Rusiya Federasiyası, Çin və Azərbaycanda binaların enerji və ətraf mühit səmərəliliyi üzrə açıq və distant təhsil formatında peşə bakalavri" mövzusunda layihəyə qrant ayrıldığını nəzərə çatdırdılar. Görüşdə Elm və Təhsil Komitəsinin əməkdaşları və Azərbaycan Texni-



ki Universitetinin kafedra müdiri, professor Həsən Hüseynov iştirak ediblər.

R.HÜSEYNOVA



Azərbaycan Respublikasının Dini Qurumlarla İş üzrə Dövlət Komitəsi



Azərbaycan Respublikası Daxili İşlər Nazirliyinin Daxili Qoşunları

DQDK-nın sədr müavini Daxili Qoşunların şəxsi heyəti ilə görüşüb

Düən Daxili İşlər Nazirliyi Daxili Qoşunların Baş İdarəsində Dini Qurumlarla İş üzrə Dövlət Komitəsinin sədr müavini Səyavuş Heydərovun şəxsi heyət ilə növbəti görüşü keçirilib. Görüşdə dini radikalizm və ekstremizmin mahiyyəti, səbəbləri, təzahür formaları və ona qarşı keçirilən mübarizə tədbirləri barədə müzakirələr və fikir mübadiləsi aparılıb. Tədbirdə, xüsusilə, vurğulanıb ki, bəzi xarici dairələr öz geosiyasi və geoiqtisadi maraqları naminə dini zəmində münasibətlərin genişləndirilməsinə və islam dinini gözənd salmaq məqsədilə bu dini terrorla eyniləşdirməyə cəhdlər edirlər. Azərbaycanda mövcud olan dövlət-din münasibətləri, multikulturalizm və tolerantlıq modelinin dünya üçün nümunə olduğu diqqətə çatdırılıb. Prezident İlham Əliyevin Sərəncamı ilə ölkəmizdə "İslam Həmrəyliyi"nin elan olunması radikalizmə, eləcə də, dünyada dini zəmində baş verən münasibətlərin qarşısının alınması istiqamətində atılan uzaqgörən addım kimi qiymətləndirilib.

Tədbirdə, həmçinin, respublikamızda dini sahədə sabitliyin qorunub-saxlanılmasında və möhkəmləndirilməsində hər bir vətəndaşın çalışmalı olduğu diqqətə çatdırılıb.

Rövşən NURƏDDİNOĞLU

"Sabahın alimləri" VI Respublika Müsabiqəsinə yekun vuruldu



Düən AMEA-nın əsas binasında "Sabahın alimləri" VI Respublika Müsabiqəsinin yekununa həsr olunan tədbir keçirilib. Müsabiqə Azərbaycan Milli Elmlər Akademiyası, Təhsil Nazirliyi, Gənclər və İdman Nazirliyi, Heydər Əliyev Mərkəzi, Azərbaycan Respublikasının Prezidenti yanında Bilik Fondu, Azərbaycan Təhsil İşçiləri Azad Həmkarlar İttifaqı Respublika Komitəsi və "Intel" Şirkəti tərəfindən təşkil olunub. Tədbirdə çıxış edən təhsil nazirinin müavini Ceyhun Bayramov cəmiyyətin tərəqqisində elmin və təhsilin mühüm rolunu vurğulayaraq, ölkəmizdə bu sahələrin inkişafına xüsusi önəm verildiyini diqqətə çatdırıb. Nazir müavini "Sabahın alimləri" Müsabiqəsində ölkəmizin 13 şəhər və rayonunun ümumtəhsil müəssisələrinin IX-XI sinif şagirdlərinin 125 elmi layihə ilə iştirak etdiyini diqqətə çatdırıb. Şagirdlərin qatıldığı müsabiqə riyaziyyat, fizika, kimya, biologiya, tibb və sağlamlıq, ekologiya, mühəndislik və kompüter elmləri üzrə keçirilir. Elmi layihələrdən 77-si kollektiv, 48-i isə fərdi layihədir. Səkkiz kateqoriya üzrə keçirilən müsabiqənin qalibləri münisflər heyəti tərəfindən müəyyənləşdirilib. Çıxış edən qalibləri təbrik edib və onlara uğurlar arzulayıblar. Sonda qaliblərə diplom, medal və pul mükafatı təqdim olunub.

NƏZAKƏT

18 fevral 2017-ci il

YAP Binəqədi rayon təşkilatının hesabat-seçki yığıncaqları davam edir



Yeni Azərbaycan Partiyası Binəqədi rayon təşkilatının IX konfransına hazırlıq işləri çərçivəsində 7-ci mikrorayon, S.S.Axundov küçəsi, 3123-cü məhəllə ünvanlı (272 sayılı körpələr evi-uşaq bağçası) ərazi ilk partiya təşkilatının hesabat-seçki yığıncağı keçirilib.

İclası ərazi ilk partiya təşkilatının sədri Şəfiqə Əliyeva açaraq, gündəlikdə duran məsələlər barədə məlumat verib. Sonra Ş.Əliyeva hesabat məruzəsi ilə çıxış edib.

Hesabat məruzəsi ətrafında fikirlərini bildiren ərazi ilk partiya təşkilatının üzvləri Qızıtamam İsmayılova, Gülsara



Yaralievə, Hicran Bağırılı, Gülnarə Mədətova hesabat məruzəsinin qənaətbəxş olduğunu söyləyiblər.

Hesabat məruzəsi səsə qoyularaq, qəbul edildikdən sonra Şəfiqə Əliyeva ərazi ilk partiya təşkilatının sədri, Qızıtamam İsmayılova isə sədr müavini seçilib.

Hesabat-seçki yığıncağında çıxış edən YAP Binəqədi rayon təşkilatının baş təlimatçısı Kubra Əliyərli bir sıra məsələlər ətrafında partiya üzvlərinin fəal müzakirəsinin təşkil edilməsinin əhəmiyyətini vurğulayıb.

ZÜMRÜD

Yeni Azərbaycan Partiyası Şəmkir rayon təşkilatının IX konfransına hazırlıq işləri davam edir



Yeni Azərbaycan Partiyası Şəmkir rayon təşkilatının IX konfransının keçirilməsi ilə bağlı hazırlıq işləri davam edir. Bu məqsədlə təşkilatın Düyərli Kənd Xəstəxanası ilk partiya təşkilatında hesabat-seçki yığıncağı keçirilib.

Düyərli Kənd Xəstəxanası ilk partiya təşkilatının sədri Nizami Heydərov yığıncağın gündəliyi haqda məlumat verib və hesabat məruzəsi ilə çıxış edib. Yığıncaqda çıxış edən YAP Şəmkir rayon



təşkilatının sədri Fəxrəddin Vəliyev qarşıda duran vəzifələrlə bağlı fikirlərini bildirib.

F.Vəliyev, həmçinin, ərazi ilk partiya təşkilatının hesabatını qənaətbəxş hesab edib və yeni seçilən tərkibə uğurlar arzulayıb. Tədbirdə YAP Şəmkir rayon təşkilatının IX konfransına nümayəndələr seçilib.

Rəfiqə HÜSEYNOVA

YAP Samux rayon təşkilatında hesabat-seçki yığıncaqları uğurla davam edir

Yeni Azərbaycan Partiyası Samux rayon təşkilatının ərazi ilk partiya təşkilatında hesabat-seçki yığıncaqlarının keçirilməsi prosesi uğurla davam etdirilir. Növbəti yığıncaq da partiyanın növbəti konfransına hazırlıqla bağlı baş tutub. Tədbiri giriş sözü ilə açan YAP Samux rayon PEŞ ərazi ilk partiya təşkilatının sədri Ehtiram Əliyev hesabat məruzəsi ilə çıxış edib.

Tədbirdə çıxış edən Yeni Azərbaycan Partiyası Samux rayon təşkilatının sədri Gündüz Bayramov, YAP Samux rayon təşkilatının fəaliyyətindən danışdı və partiya sıralarına qəbulna bağlı partiya nizamnaməsinə uyğun müəyyən tövsiyələrini verib. Yığıncaqda YAP Samux rayon təşkilatının fəal üzvlərindən Razim Qasimov, Namiq Əhmədov, Yadiqar Bağirov, Emin Qasimov və başqaları çıxış edərək, partiyanın yaranma tarixindən, fəaliyyətindən, ölkənin və rayonun ictimai-siyasi həyatındakı rolundan danışdılar.

Sonra yığıncaqda təşkilatı məsələlərə baxılıb. Təşkilatın yeni idarə heyətinin üzvləri, ilk partiya təşkilatının sədri və



müavini, Yeni Azərbaycan Partiyası Samux rayon təşkilatının növbəti konfransına nümayəndələr seçilib.

Rövşən RƏSULOV



SAMİR

Dünyanın siyasi nəbzi bizim ölkədə vururdu, bəs...

Aprəlin 16-da bütün nəzərlər Bakıda idi, dünyanın siyasi nəbzi paytaxtımızda vururdu. Rusiya və ABŞ Silahlı Qüvvələrinin qərar-gah rəislərinin Bakıdakı görüşü dünyanın nüfuzlu nəşrlərinin də manşetlərində bu yer alırdı. İki fəvqəldövlətə niyə, məhz Bakını seçməsinin detalları şərh edilir, ölkəmizin beynəlxalq nüfuzu təqdir olunurdu. Bəs bizim media nə yazırdı? Sağ olsunlar, yaxşı ki normal, xəbər məkanında oturuşmuş kifayət qədər ciddi media qurumlarımız bu görüşü yetərinca işıqlandırdılar.

Ancaq təsəvvür edin, ölkəmizdə nə qədər xəbər saytı var və onlar bu görüş ərəfəsində nə işlə məşğul idilər? Danışanda haqdan, dövlətçiliyə xidmətdən, ən ali dəyərlərdən, milli maraqlardan dem vuran bu saytların rəhbərləri, jurnalistləri (əgər varsa) həmin gün ya ümumiyyətlə, işləmirdilər, ya da iki saatdan bir yəndəmsiz bir xəbər-“hansısa məmur haqqında 50 manat qoxuyan tənqid, təhqir” qoyurdular, ya da, xarici və yerli müğənnilərimizin lüt şəkillərini yaymaqla məşğul idilər. Yazıqlar “İP” dalınca düşməkdən ipiqırıq olublar. Kiminsə verdiyi qırmızı yüzlüyü, zalım oğlunun sarı əlliliyi bu insanları bir-birinə necə də qırır, lap adamı millilikdən qoparıb, hasarın o biri tərəfinə necə atırsa, nəinki vicdanını, adamın doğma dədəsinin el-obasını da yadından çıxarır. Elza Seyidcahanın əndrəbadi saç düzümləri, Aygün Kazımovanın paltarları, türkiyəli aktrissaların, avropalı ulduzların yarıçılpaq fotoları sizlər üçün milli maraqlarımızdan üstündürsə, daha nə deyim!? Müğənnilərin qarderoblarına qədər sürünən, məmurlar haqqında ağzına gələni yazan saytlara bu görüşün dəxli yox idimi? Düzdür, ələsi də oldu ki, ümumiyyətlə, qısqandığından bu görüş haqqında bircə cümlə belə yazmadı. Məsələn, “Azadlıq.info”... Əksinə, hər iki super dövlətin generallarının ölkəmiz haqqındakı xoşməramlı fikirlərini sosial şəbəkələrdə “müzakirə”yə çıxarıb, doğma vətənləri haqqında olmanın hədyanlarını yağdırdılar. Bunların milli maraq dedikləri də budur!

ABŞ prezidenti Donald Trampın iki gün öncə, keçirdiyi mətbuat konfransı ilə bağlı bir jurnalistlə prezident arasında baş tutan maraqlı dialoqu sizlərin diqqətinə çatdırıram. Maraqlı olar. D.Tramp mətbuat konfransında “mən Ronald Reyqandan sonra ən çox elektoral səsle, 306 səsle seçilmiş prezidentəm” deyəndə, NBC jurnalisti ona xatırladı:

- Çox sadə. Siz deyirsiniz ki, Ronald Reyqandan sonra ən çox səsle, 304, 306 səsle siz qalib gəlmisiniz. Fakt budur ki, prezident Obama 365 səs toplayıb...

- Mən respublikaçıları nəzərdə tuturam.

- G.W.Bush 426 səs topladı. Əgər siz amerikalıların aldıqları informasiyaya saxta deyirsinizsə, özünüzün verdiyiniz informasiya isə saxtadırsa, amerikalılar sizə niyə inanmırdılar? - Bilmirəm, mənə belə məlumat verməmişdilər.

Azad, demokratik cəmiyyətdə ədalətin və ümumi sülhün əsasını insan hüquq və azadlıqlarının müdafiəsi təşkil edir. Sırr deyil ki, insan hüquqları konstitusiyaya qanunu kimi müəyyən edildiyindən, bəzən insan hüquqları "konstitusiyaya hüquqları" da adlandırılır. Demokratik cəmiyyətin mövcudluğu insanların daha sərbəst və rahat yaşaması deməkdir. Amma tam səmimiyyətlə etiraf olunmalıdır ki, heç bir cəmiyyətdə demokratiyaya tam şəkildə nail olmaq mümkün deyil. Vatslav Qavel qeyd edirdi ki, demokratiya, sözün tam mənasında, həmişə idealdan başqa bir şey olmayacaqdır: "Kimsə ona lap yaxınlaşa bilər, kimin üçünsə o, həmişə üfəqdə işıldayacaq, ona doğru aparan yollar yaxşı, yaxud pis olacaqdır, lakin ona tamamilə nail olmaq heç vaxt mümkün olmayacaqdır".

Qloballaşan dünyamızın ayrılmaz hissəsi olan Azərbaycanda cəmiyyətin təməl prinsiplərini təşkil edən insan hüquq və azadlıqlarının müdafiəsi sahəsində bir sıra demokratik qanunlar, Prezident qərarları, eləcə də, "Azərbaycan Respublikasında insan hüquq və azadlıqlarının həyata keçirilməsinin tənzimlənməsi haqqında" Konstitusiyaya Qanunu, Seçki Məcəlləsi, "Sərbəst toplaşmaq azadlığı haqqında", "Siyasi partiyalar haqqında", "Qeyri-hökumət təşkilatları (ictimai birliklər və fondlar) haqqında", "Dini etiqad azadlığı haqqında", "İnformasiya əldə etmək haqqında", "Məlumat azadlığı haqqında", "Gender bərabərliyinin təminatları haqqında", "Həbs yerlərində saxlanılan şəxslərin hüquq və azadlıqlarının təmin edilməsi haqqında" və digər qanunlar qəbul edilmişdir. Bu aktların mövcud beynəlxalq standartlara uyğunlaşdırılması məqsədilə Azərbaycanın hakimiyyət orqanları beynəlxalq təşkilatlar, xüsusən, Avropa Şurasının Venesiya Komissiyası, ATƏT-in Demokratik Təsisatlar və İnsan Hüquqları Bürosu və digər nüfuzlu təşkilatlarla sıx əməkdaşlıq etmişlər. Yəni, Azərbaycanda insan hüquq və azadlıqlarının müdafiəsi sahəsində cəmiyyətin gözləntilərinə əsaslanan prinsiplər qanunlar və qərarlar qəbul olunub. Amma qeyd olunmalıdır ki, müstəqilliyinin ilk illərində insan hüquqlarının təminatında ciddi problemlər vardı. Hüquq- mühafizə orqanlarında hökm sürən qanunsuzluqlar və bunun fonunda qanunlarda bu istiqamətdə çatışmazlıqlar insanların addımabaşı hüquqlarının kobud şəkildə pozulmasına gətirib çıxarırdı. Xüsusilə də, 1991-1993-cü illər ərzində ölkəmizdə hökm sürən təlatümlü hadisələr, vətəndaş qarşıdurması, xaos, anarxiya və özbaşınalıq insan hüquqlarının real həyatda təmin olunmasına öz mənfi təsirini göstərmişdi. Amma Ümummilli Lider Heydər Əliyevin xalqın təkidli xahişlərindən sonra hakimiyyətə qayıdışı ilə Azərbaycanda dövlət quruculuğu sahəsində köklü islahatlara başlandı.

Vətəndaşların layiqli həyat səviyyəsinin təmin edilməsi dövlətin ali məqsədidir

Ölkəmizdə insan hüquq və azadlıqlarının təmini və müdafiəsinin müəyyən olunması, bu sahədə hüquqi bazanın yaradılması istiqamətində mühüm addımlar atıldı. Ulu Öndər insanların hüquqlarının qorunmasını prioritet vəzifə hesab edir, bu sahədə riskli və prinsiplər addımlar atmaqdan belə çəkinmədi. Bu baxımdan, 1993-cü ildən ölüm hökmü cəzası üzərində moratorium qoyulmasını, 1998-ci ildə isə bu cəzanın tamamilə ləğv edilməsini xüsusi qeyd etmək lazımdır. Azərbaycanda 1995-ci il noyabrın 12-də Ümummilli Lider Heydər Əliyevin müəllifi olduğu müstəqil dövlətimizin ilk demokratik Konstitusiyası yaradıldı. Bu konstitusiyanın qəbulu insan hüquqlarının və azadlıqlarının təmin edilməsini dövlətin ali məqsədi kimi bəyan edən siyasi sistemin formalaşdırılması üçün zəmin yaratdı. Konstitusiyanın maddələrinin üçdə bir hissəsi, məhz insan hüquq və azadlıqlarının özündə ehtiva edir. Konstitusiyanın 71-ci maddəsində təsbit edilmiş insan və vətəndaş hüquq və azadlıqlarını gözləmək və qorumaq qanunvericilik, icra və məhkəmə hakimiyyəti orqanlarının borcu hesab edilir. Qanunvericilik həm də, qeyd olunur ki, insan və vətəndaş hüquqlarının və azadlıqlarının həyata ke-

çirilməsini heç kəs məhdudlaşdırma bilməz. Hər kəsin hüquq və azadlıqları bu konstitusiyada və qanunlarda müəyyən edilmiş əsaslarla, habelə digərlərinin hüquq və azadlıqları ilə məhdudlaşır. Konstitusiyanın heç bir

müddəası insan və vətəndaş hüquqlarının və azadlıqlarının ləğvinə yönəlmiş müddəa kimi təfsir edilə bilməz. Konstitusiyamızın 12-ci maddəsində də müəyyən edilib ki, insan və vətəndaş hüquq və azadlıqlarının, Azərbaycan vətəndaşlarına layiqli həyat səviyyəsinin təmin edilməsi dövlətin ali məqsədidir.


İnsan hüquq və azadlıqları prioritet istiqamətlərdədir

Ümummilli Lider Heydər Əliyevin əsasını qoyduğu xalqın və dövlətin maraqlarına əsaslanan siyasəti Onun layiqli davamçısı, ölkə Prezidenti İlham Əliyev tərəfindən uğurla davam etdirilir. Prezident İlham Əliyevin uğurlu fəaliyyəti nəticəsində Azərbaycan Respublikası insan hüquqları sahəsində fəaliyyət göstərən nüfuzlu beynəlxalq qurumlarla əməkdaşlığı inkişaf etdirmiş, insan hüquqlarının müdafiəsi sahəsində 50-dən çox beynəlxalq sənədə tərəfdar çıxmış və bu sahədə beynəlxalq öhdəliklərin həyata keçirilməsində mühüm nailiyyətlər əldə etmişdir.

Demokratik, hüquqi dövlətin qanunun aliliyi, insan hüquqları və sosial ədalət kimi fundamental əsasların möhkəmləndirilməsi Azərbaycan Respublikasının Prezidenti İlham Əliyevin daim diqqət mərkəzində olub. 2006-cı ildə qəbul olunmuş Milli Fəaliyyət Planı buna misal ola bilər. Bu istiqamətdə növbəti addımlardan biri də ölkə Prezidenti tərəfindən 27 dekabr 2011-ci il tarixdə "Azərbaycan Respublikasında insan hüquq və azadlıqlarının müdafiəsinin səmərəliliyini artırmaq sahəsində Milli Fəaliyyət Proqramı"nın qəbul olunmasıdır. 6 fəsil və 75 bənddən ibarət olan Proqramda aşağıdakı istiqamətlər üzrə konkret qanunverici və praktiki tədbirlər müəyyən olunmuş, onların izahı verilməmişdir:

- normativ-hüquqi bazanın təkmilləşdirilməsi;
- əhəlinin müxtəlif qruplarının hüquqlarının müdafiəsi;
- dövlət orqanlarının fəaliyyətinin təkmilləşdirilməsi;
- insan hüquqları sahəsində tədris, elmi-analitik və maarifləndirmə tədbirləri;
- insan hüquqları sahəsində beynəlxalq təşkilatlarla əməkdaşlıq;
- proqramın həyata keçirilməsinin əlaqələndirilməsi, monitorinqi və qiymətləndirilməsi.

Milli Fəaliyyət Proqramının təsdiq edilməsi insan hüquqları sahəsində tədbirlərin davamlılığının təmin olunması məqsədini da-



Azərbaycanda insan hüquq və azadlıqlarının müdafiəsi qanunvericiliyə əsaslanır

şıyır, eyni zamanda, "Azərbaycan 2020: gələcəyə baxış" inkişaf Konsepsiyasının hədəflərinə yönəlmişdir. Milli Fəaliyyət Proqramının "İnsan hüquqları sahəsində tədris, elmi-analitik və maarifləndirmə tədbirləri"ndən bəhs edən dördüncü fəslin 4.11-ci maddəsində insan hüquq və azadlıqlarına mühüm təhlükə yaradan təcavüz, terrorçuluq, korrupsiya, insan alveri kimi cinayətlərin qarşısının alınması, mədəniyyətlər və dinlərarası dialoqun uğurlarının təminatında tolerant münasibətin rolu xüsusi vurğulanır.

Demokratikləşməyə xidmət edən strateji siyasi kurs layiqincə davam etdirilir

İnsan hüquq və azadlıqlarının müdafiəsi Prezident İlham Əliyevin həyata keçirdiyi dövlət siyasətinin əsasını təşkil edir. "Biz ölkəmizdə demokratiyanın, insan hüquqlarının inkişafına və qorunmasına çox böyük əhəmiyyət veririk" - deyir Prezident İlham Əliyev bildirmişdir. Prezident İlham Əliyevin çıxışlarının birində demişdir: "Dünyada vəziyyət dəyişir, güclər nisbəti dəyişir. Əfsuslar olsun ki, nikbinliyə əsas yoxdur, dünyadakı vəziyyət daha da pisləşə bilər. Ona görə, biz buna hazırlıq olmalıyıq. İlk növbədə, təhlükəsizlik. Qeyd etdiyim kimi, Azərbaycanda təhlükəsizlik təmin edilir. Ölkəmizdə daxili təhlükə mənbələri yoxdur. Biz özümüzdə xarici müdaxilədən qoruya bilirik, qoruya bilmişik. Öz seçimimizi müdafiə edirik, heç kimin işinə qarışmırıq, amma heç kimə imkan vermirik ki, bizim işimizə qarışsın və bizə ziyan vursun. Çünki bizim işimizə qarışmaq istəyən ancaq bu məqsədlə qarışmaq istəyir. Bəzi hallarda elə ifadələr işlədilir ki, Azərbaycana kimse kömək etmək istəyir. Mən həmişə öz tərəfdaşlarımla görüşlər əsnasında deyirəm ki, bizə kömək etmək lazım deyil. Əgər lazım olarsa, biz xahiş edirik. Ermənistan-Azərbaycan, Dağlıq Qarabağ münaqişəsinin həllində bizə heç kim kömək etmir, baxmayaraq, gün kimi aydındır ki, kimdir günahkar, kimdir bu işğalın qurbanı. Ona görə biz daxili təhlükəsizliyi təmin edəcəyik. Heç bir kənar qüvvənin təsiri Azərbaycanda mümkün deyil. Bunu bütün ictimaiyyət bilməlidir və bilir. Gələcəkdə belə cəhdlər olarsa, əlbəttə ki, ciddi cavab, adekvat cavab veriləcək".

Prezident İlham Əliyevin 18 iyun 2007-ci il tarixli Sərəncamı ilə respublikamızda hər il 18 iyun- İnsan Hüquqları Günü kimi qeyd olunur. Azərbaycan Prezidenti hətta cinayət əməlinə yol vermiş insanların da taleyinə bi-

ganə qalmayıb. Məhkum olunmuş bir sıra şəxslərin, onların ailə üzvlərinin, insan hüquqları üzrə müvəkkil müraciətlərinə əsaslanan, məhkumların səhhətini, ailə vəziyyətini, bu müddətdə davranışlarını nəzərə alan, cəzadan azad etmənin tərbiyəvi əhəmiyyətini önə çəkən Prezident İlham Əliyev hər il milli bayramlarımız ərəfəsində əfv sərəncamları imzalayır, on minlərlə ailəyə sevinc bəxş edir. Bu addım Azərbaycanda insan hüquqlarının etibarlı təminatını və demokratikləşməyə xidmət edən strateji siyasi kursun layiqli davam etdirildiyini bir daha təsdiqləyir.

2002 və 2009-cu illərdə referendum yolu ilə konstitusiyaya bir sıra mühüm əlavə və dəyişikliklərin edilməsi insan və vətəndaş hüquqlarının və azadlıqlarının daha səmərəli qorunmasına, layiqli həyat səviyyəsinin təmin edilməsinə, demokratiyanın genişlənməsinə əlverişli şərait yaratdı. Son illərdə BMT, ATƏT və Avropa Şurası ilə əməkdaşlıq çərçivəsində də respublikada insan hüquqlarının təmini məsələsinə xüsusi diqqət ayrılmışdır. 2006-cı il noyabrın 14-də qəbul olunmuş "Avropa Qonşuluq Siyasəti" çərçivəsində Avropa İttifaqı və Azərbaycan arasında Fəaliyyət Planına demokratiyanın inkişaf etdirilməsi, insan hüquqları və əsas azadlıqların təmini, eləcə də, qanunun aliliyinin gücləndirilməsinə dair tədbirlərin daxil edilməsini göstərən ölkənin əsas sərəncamları imzalayır, on minlərlə ailəyə sevinc bəxş edir. Bu addım Azərbaycanda insan hüquqlarının etibarlı təminatını və demokratikləşməyə xidmət edən strateji siyasi kursun layiqli davam etdirildiyini bir daha təsdiqləyir.

Ceyhun Rasimoğlu

Yazı Azərbaycan Respublikasının Prezidenti yanında Kütləvi İnformasiya Vəsitələrinin İnkişafına Dövlət Dəstəyi Fondunun keçirdiyi müsabiqəyə təqdim etmək üçün

18 fevral 2017-ci il

“AMEA-nın ekoloji təmiz kənd təsərrüfatı proqramı ərzaq məhsullarının keyfiyyətini və istehsal həcmi artıracaq”

Müsahibimiz torpaqsünaslıq və ekoloji kənd təsərrüfatı sahəsində tanınmış alim, AMEA-nın Botanika İnstitutunun Ekoloji Təmiz Kənd Təsərrüfatı üzrə Regional Təcrübə-Resurs Mərkəzinin direktoru, əməkdar müəllim, aqrar elmləri üzrə elmlər doktoru, professor Amin Babayevdir. Professor Azərbaycanda ekoloji kənd təsərrüfatı hərəkatının əsasını qoyanlardan biridir. O, 1996-cı ildən başlayaraq, elmi fəaliyyətini, bütövlükdə, ölkəmizdə bu sahənin inkişafına həsr edib.



- Amin müəllim, respublikamızda torpaq islahatları ərəfəsində bir qrup həmkarınızla birlikdə ekoloji kənd təsərrüfatı hərəkatının elmi əsaslarla ölkəmizdə praktiki tətbiqi istiqamətində fəaliyyətə başladınız. O zaman bu tələb hansı zərurətdən irəli gəlir?

- Yeni iqtisadi sistemə keçid və müxtəlif hüquqi əsasda torpaq istifadəçiliyinin formalaşması, xüsusilə də, xırdə və pərakəndə torpaq istifadəçiliyi formalarının üstünlük təşkil etməsi bir çox çətinliklərlə müşayiət olunurdu. Belə ki, maliyyə mənbələrinin azlığı, maddi-texniki bazanın aşağı səviyyəsi, perspektiv sortların olmaması, köhnə suvarma sistemlərinin sıradan çıxması və suvarma suyunun çatışmaması kimi problemlər var idi. Belə şəraitdə fermerlərə böhran vəziyyətindən çıxmaq üçün yeganə yol əsrlərin sınağından keçmiş torpaq istifadəçiliyində dədə-baba üsul və ənənələrinə qayıdış idi. Bu qayıdışın əsasını, yəni Azərbaycanda Ekoloji Kənd Təsərrüfatı ideyasının ilk daşıyıcısı və hərəkatın banisi bir qrup həmkarlarınızla birgə yaratdığımız və 1996-2007-ci illər ərzində rəhbəri olduğum Gəncə Aqrarbiznes Assosiasiyası oldu. Beləliklə, 1998-ci ildə ölkəmizdə Ekoloji Kənd Təsərrüfatı hərəkatının əsası qoyuldu.

- Azərbaycanda “Ekoloji Təmiz Kənd Təsərrüfatı haqqında” Qanun qəbul edildikdən sonra bu istiqamətdə hansı işlər görüldü?

- Bu məsələ ilə əlaqədar olaraq konkret addımların atılması AMEA rəhbərliyinin, xüsusilə, akademiyanın prezidenti, akademik Akif Əlizadənin prinsipial mövqeyi ilə mümkün olub. Son dörd il ərzində AMEA-da aparılan geniş islahatlar şəraitində ölkə elmi üçün daha aktual məsələlərin ön plana çəkilməsi, maddi-texniki və maliyyə resurslarının optimal planlaşdırılması üçün həyata keçirilən tədbirlər 2015-ci ildə ekoloji təmiz kənd təsərrüfatının elmi-praktiki inkişafı problemlərinə yeni yanaşma imkanı yaratdı. Akademiyanın rəhbərliyi ilə bu məsələ ətrafında baş tutan görüşlərdə onlar yekdilliklə bu problemnin həlli ilə bağlı irəli sürdüyüm təklifləri qəbul etdilər. Nəhayət, AMEA-nın prezidenti, akademik Akif Əlizadənin 16 iyun 2015-

ci il tarixli sərəncamı ilə Şəki Regional Elmi Mərkəzi nəzdində Ekoloji Təmiz Kənd Təsərrüfatı üzrə Qax Təcrübə Stansiyası yaradıldı. Bu stansiyanın qarşısına qoyulan məqsəd regionda ekoloji təmiz məhsul istehsalının perspektivliyini müəyyən etmək üçün araşdırmaların aparılmasına və ETKT üzrə elmi təcrübələrin sınaqdan keçirilməsinə yönəlmişdi. Sonrakı dövrdə rayon və kəndlərdə aqrar istehsal ilə məşğul olanların texnoloji prosesləri çox primitiv formada yerinə yetirməsi tendensiyası, ixtisaslı kadrların çatışmazlığı, elm və praktika arasında olan qeyri-tarazlıq şəraiti ilə əlaqədar həyata keçiriləni olan maarifləndirmə tədbirləri həmin stansiyanın statusuna sığmırdı. Bunu nəzərə alaraq AMEA-nın Rəyasət Heyətinin 25 may 2016-cı il tarixli qərarı ilə ETKT üzrə Şəki Regional Elmi Mərkəzinin Qax Təcrübə Stansiyası Botanika İnstitutu Zaqatala Təcrübə-İstehsal Mərkəzi ilə birləşdirilərək, bu iki təşkilatın bazasında AMEA-nın Botanika İnstitutunun ETKT üzrə Regional Təcrübə-Resurs Mərkəzi yaradıldı.

- Yeni yaradılmış mərkəzin bu gün qarşısında duran başlıca məqsəd və vəzifələr nədən ibarətdir?

- Qeyd edim ki, mərkəzin Elmi Şurasının qərarı ilə 2016-2026-cı illəri əhatə edən fəaliyyət proqramı təsdiq edilib. Proqrama ekoloji təmiz kənd təsərrüfatının əsaslarının yaradılmasına və inkişafına dəstək vermək, əhalinin sağlam və keyfiyyətli ərzaq məhsulları ilə təminatını həyata keçirmək üçün, bütövlükdə, aqrar sektorun ekoloji əsaslarla inkişafına və güclənməsinə səy göstərmək, kənd təsərrüfatı istehsalatının ətraf mühitə olan neqativ təsirini minimuma endirməyə çalışmaq ərzaq məhsullarının keyfiyyətini və istehsal həcmi artırmaq daxildir. Həmçinin, bazar iqtisadiyyatı şəraitində tərkihi, dadı, tami, qoxusu və digər keyfiyyət göstəricilərinə görə, rəqabətə davamlı məhsulların istehsalı ilə kənd əhalisinin gəlirlərinin artmasına şərait yaratmaq, region əhalisinin bütüm təbəqələrinin sağlam həyat tərzinin inkişaf etdirilməsi üçün əlverişli sosial şəraitin möhkəmləndirilməsinə yardım etmək nəzərdə tutulub. Təşkilatın yaxın məqsədləri isə Şəki-Zaqata-

dan sonra, bizim tərəfimizdən ona ekofermer statusu haqqında sertifikat verilməsi üçün müvafiq icra orqanları qarşısında vəsatət qaldırılacaq. Həmçinin, AMEA rəhbərliyinin göstərişinə əsasən, Qax rayonu ərazisində təcrübə məqsədilə torpaq sahələrinin əldə olunması üçün Qax rayon icra hakimiyyətinin başçısı və bələdiyyə rəhbərliyi ilə razılaşmalardan sonra Uzuntala kəndinin ərazisində su təminatı olan torpaq konturunda 5 ha torpaq sahəsinin ayrılması haqqında qərar qəbul edilib. Hazırda bu məsələ üzrə müvafiq sənədləşdirmə işləri aparılır. Eyni zamanda, qısa vaxt ərzində müasir dünya təcrübəsinin məlumatlarını özündə əks etdirən və ekoloji təmiz məhsul istehsalının qabaqcıl texnologiyalarını əhatə edən Vahid İnfərmasiya Bankının yaradılmasına nail olmuşuq. Bundan başqa, Zaqatala Qazangül Dayaq Məntəqəsindəki mövcud vəziyyət təhlil edilib, məntəqəyə məxsus olan torpaq sahəsinə baxış keçirilib, torpağın ekoloji durumu qiymətləndirilib, gələcəkdə görülməli işlərin planlaşdırılması aparılıb. “Azərbaycanda Ekoloji Kənd Təsərrüfatı üzrə hüquqi bazanın inkişaf etdirilməsi” layihəsi çərçivəsində BMT-nin Ərzaq və Kənd Təsərrüfatı Təşkilatının (FAO) işçi heyəti mərkəzinə qonağı olub. Onlar da ekoloji kənd təsərrüfatı sahəsində dünyada gedən proseslər, yeniliklər, ekoloji təmiz məhsul istehsalı ilə məşğul olan dövlət və təşkilatların artması və digər məlumatları bizimlə paylaşdılar. Həmçinin, son iki ayda bəzi rayonlarda kənd təsərrüfatı məhsullarının analizi aparılıb, nəticələr təhlil olunub, kimyəvi maddələrlə çirklənmə halları qeydə alınıb. Radiasiyanın və nitratların miqdarı üzrə aparılan analizlərin nəticəsində, radioaktiv maddələrlə çirklənmiş məhsullara rast gəlinməyə də, bəzi kənd təsərrüfatı məhsullarında nitratların miqdarı normadan xeyli yuxarı olub. Meyvələrdən ərək, qarpız, yemiş, şaftalı, qavallı, tərəvəzlərdən isə pomidor, xiyar, bibər, kələm, badımcan və kartof məhsullarında nitratların miqdarı təhlükəli həddə çatıb. Bu hallara əsasən, Şəmkir, Kürdəmir, Ağdaş və Balakən rayonlarından gələn məhsullarda rastlanılıb. Bunlardan başqa, Qax rayonunda inzibati ərazi dairələri üzrə potensial fermerlərin seçilməsi üçün ərazi icra nümayəndələri və bələdiyyə rəhbərləri, fermerlər və torpaq mülkiyyətçiləri ilə görüşlər keçirilib, ərazilərin ekoloji kənd təsərrüfatına keçidi üçün potensial imkanlar araşdırılıb, məqsəd qrupları formalaşdırılıb. Bu prosesin regionun digər rayonlarında aparılması üçün müvafiq işlər görülməkdədir. ETKT üzrə Regional Təcrübə və Resurs Mərkəzinin fəaliyyət proqramına daxil olan vacib məsələlərdən biri də regionda bu sahə üzrə gənc kadrların hazırlığına nail olmaqdır. Bu məqsədlə Qax ra-

yonunun müxtəlif yaşayış məntəqələrində sorğular aparılaraq kənd təsərrüfatı və biologiya istiqamətləri üzrə universitet təhsili olan gənclərdən ibarət 20 nəfərlik məqsəd qrupu yaradılıb. Bu qrupa “Ekoloji kənd təsərrüfatının əsasları” üzrə təlimlər keçirilir. Artıq Qax rayonu üzrə inzibati idarə dairələrinin ekoloji və iqtisadi qiymətləndirilməsi üzrə araşdırmalar başa çatdırılır və yaxın bir neçə ay ərzində AMEA-nın rəhbərliyinə bu rayonda həm konvensional, həm də ekoloji kənd təsərrüfatı sektorlarının 2025-ci ilə qədər planlaşdırılan iqtisadi hədəf modellərini və inkişaf konsepsiyasını təqdim edəcəyik.

- Siz Azərbaycanda Ekoloji Təmiz Kənd Təsərrüfatı sektorunun dövlətimizin aqrar siyasətinin ayrılmaz bir hissəsi kimi qiymətləndirilməsinə necə baxırsınız?

- Çox aktual sualdır. Bu məsələ ilə əlaqədar AMEA-nın Rəyasət Heyətinin nəzdində fəaliyyət göstərən İnnovasiya Şöbəsi “Azərbaycanda ETKT-nin inkişafı üzrə Milli Fəaliyyət Proqramının konsepsual əsasları” sənədini hazırlayaraq AMEA-nın Rəyasət Heyətinə təqdim edib. Bu sənəd AMEA-nın müvafiq bölməsində müzakirə edildikdən, daxili və xarici ekspertlərin rəyləri nəzərə alındıqdan sonra “Azərbaycanda ETKT-nin inkişafı üzrə Dövlət Proqramı” işlənilərək Nazirlər Kabinetinə təqdim olunub. Həm Milli Konsepsiyanın, həm də “ETKT üzrə Dövlət Proqramı”nın işlənilməsi zamanı mərkəz yaxından iştirak edib.

- Amin müəllim, görülən işlər və əldə olunan nəticələr sizi qane edirmi?

- Əsla, yox. Qarşıda hələ böyük və çox məsuliyyətli vəzifələr durur. Belə ki, regionda ekoloji əkinçiliyin nəzəri mümkünlüyünü təsdiq edən elmi-tədqiqatlar aparılmalı, onun nəticələrinə əsasən, hazırlanan konkret tövsiyələrə görə, ilk pilot ekoloji təmiz təsərrüfatlar yaradılmalıdır ki, bunların təcrübəsi regionda ekoloji kənd təsərrüfatı sektorunun inkişafına yetərli dəstək olacaq. Dövlət başçısı İlham Əliyev bu sahəni aqrar sektorun gələcək prioritet istiqaməti kimi dəyərləndirərək onun inkişaf etdirilməsinə böyük dəstək verir. Bu dəstəkdən irəli gələrək AMEA ekoloji kənd təsərrüfatında geniş tədqiqatların aparılmasına start verərək ölkəmizdə ilk Regional Tədqiqat-Resurs Mərkəzini yaradıb. Ümid edirik ki, AMEA-nın hər tərəfli dəstəyinə arxalanan Mərkəz yaxın gələcəkdə ekoloji kənd təsərrüfatının ölkəmizin aqrar sektorunda özünəməxsus yer tutması işində öz töhfəsini verəcək.

*İlham Aliyev,
AMEA-nın ictimaiyyətlə əlaqələr şöbəsinin əməkdaşı*

Dünyanın demokratik ölkələrində insan hüquqlarının müdafiəsi ən yüksək həddə olur. Məlum olduğu kimi, ABŞ-da Konqresin arxasında xüsusi korporasiyaların ictimai-iqtisadi sistemi dayanır. Maykl Parenti yazır: "Bu sistem cəmiyyətin maddi resursları, informasiya və kütləvi təbliğat vasitələri üzərində tam nəzarətə, mədəniyyət müəssisələrinə, dövlətin siyasi kursunu işləyib-hazırlayan müxtəlif vəzifəli şəxslər və mütəşəkkil təzyiç qruplarına hakim təsirə malikdir, eyni zamanda, dövlətin siyasi kursunun müəyyənləşdirilməsində mühüm mövqedə durur. Bu sistemin tərkibinə təşkilatlanmış qruplar, yüksək maaşlı lobbilər, hüquqşünaslar və bütün səviyələrdə seçki kampaniyalarını maliyyələşdirən böyük özəl formalar daxildir. Bütün bunları nəzərə almaqla, təəccüb-lüdür ki, hələ də Konqresdə hansısa demokratik qələbələr qazanılır.

Mütərəqqi qüvvələr zaman-zaman Konqresdə müəyyən müsbət nəticələr qazanmağa nail olurlar. Demək olmaz ki, qanunvericilər sadəcə xalq kütləsinin istəklərinə tamamilə biganə qalırlar. Hələ də seçkilərdə səs böyük əhəmiyyət kəsb edir və seçicilər bundan birbaşa təyinatı üzrə istifadə edirlər. Nəticədə, bir çox illər ərzində səhiyyə, əməyin mühafizəsi, ətraf mühitin qorunması haqqında qanunlar, mənzil və iş yerləri ilə təminat proqramları qəbul edilmişdir.

Qanunvericilər inzibati qurumlar üzərində demokratik nəzarət təmin etməklə Əmək və Sosial Təminat Nazirliyinin yerli şöbələrini yoxlayır, xərcəng klinikalarının maliyyələşmə səviyyəsini müəyyənləşdirir, cinayətkar fəaliyyətin təhqiqatı üzrə idarədə ştat vəzifələrinin komplektləşdirilməsi vəziyyəti ilə tanış olur, kənd xəstəxanalarında əmək haqqının səviyyəsi və hərbi veteranlara kompensasiyanın ödənilməsi ilə maraqlanırlar. Hökumətin ən əhəmiyyətli nəzarət orqanı Konqres tərəfindən yaradılan Baş Büdcəyə Nəzarət İdarəsidir. Bu orqan hərbi istehsalat və hərbi bazaların tullantılarından tutmuş, ekologiyaya pozulmasına qədər məsələlərə nəzarət edir, qanunvericilərin sorğuları üzrə fəaliyyət göstərir və birbaşa Konqresə hesabat təqdim edir. Konqresin bu müşahidəçi və nəzarətçi orqanı xalq adından demokratik təsir göstərməklə, cinayətkarları və asayışı pozanları üzə çıxarıb, eləcə də, gizli federal bürokratiyanı ifşa edir."

Müəllifin fikrincə, hətta prezidentlər Reyqan və Buşun sağçı administrasiyalarının hakimiyyətdə olduğu dövrlərdə belə, Konqres "Medicare" proqramının genişləndirilməsini bəyəndi, vətəndaş hüquqları haqqında əsas qanunları, ətraf mühitin qorunması üzrə proqramı və iş etikasının federal normalarını gücləndirdi. SPİD-ə yoluxmuş xəstələrə, narkomanlara, eləcə də, evsizlərə, işsizlərə və kütləvi surətdə işdən çıxarılan hallarına məruz qalanlara kömək məqsədilə proqramlar işləyib-hazırlandı. Federal qanunvericilər müəssisənin bağlanması ilə bağlı öncədən xəbərdarlıq edilməsi haqqında qanun qəbul etdilər və Cənubi Afrika Respublikasına irqçi apartheid siyasəti apardığına görə, sanksiyalar tətbiq etdilər. Beləliklə, Konqres təkcə xüsusi maraqların təminat meydanı deyil. Orada bəzən cəmiyyət üçün kritik olan daha böyük problemlər həll edilir.

Nümayəndələr Palatasında 90-a yaxın mütərəqqi konqresmen əyləşir. Onların çoxu cəmiyyətin ehtiyaclarına çox diqqət

yetirirlər, nəinki azlıq təşkil edən varlıqların xudbin niyyətlərinə. Onların mövqeyini daşdıqları siyasi inam, eləcə də, xalqın onlara göstərdiyi təsir müəyyənləşdirir. Onların qazandıqları qələbə həmişə kəskin mübarizə nəticəsində əldə edilir. Bəzən Ağ Ev onların qarşı tərəfində dayananda, mühafizəkarlar ictimai maraqların müdafiəsi qrupları üzərində daha ciddi qələbələr qazanırlar.

M.Parenti yazır: "Bütövlükdə, Konqres hələ də, elə bir yerdir ki, orada demokratik dəyişikliklər baş verir, mütərəqqi qüvvələr mühafizəkarların quruluşu üzərinə yeriyə və azad bazarın hücumlarına qarşı müdafiə qura bilər. Konqres o vaxt daha demokratik ola bilər ki, seçicilərin mənafeyi müdafiə edilsin və nəhəng biznesdən maliyyə asılılığı olmasın. Buna necə nail olmaq olar? Yalnız və yalnız pulla. Lakin bu pul heç bir şert irəli sürülmədən hər bir vətəndaşdan eyni səviyyədə daxil olmalı, hər bir vergi ödəyicisinin hökumətə ödədiyi verginin hesabına formalaşmalıdır. Bu pul rəsmi dövlət adamlarını biznes maraqlarından və digər imtiyazlı qruplardan asılı etməməlidir. Bizə hökmən

başqa bir şey deyil."

Nəhayət, seçki kampaniyası dövründə bütün namizədlər üçün radio və televiziya, digər kütləvi informasiya vasitələrində bərabər səviyyədə vaxt ayrılmalıdır. Radioefir bütün Amerika xalqına məxsusdur, onun milli sərvətinin bir hissəsidir. Radiostansiya sahibləri radio dalğaları diapazonundan istifadə etmək üçün lisenziya alsalar da, onun sahibi deyillər. Əgər onlardan tələb olunsay ki, ictimai istifadə xidməti olaraq, rəsmi şəxslərə və digər vətəndaşlara vaxt ayrılmalıdır, bu tələb heç də onların söz azadlığı hüquqlarına toxunmaq kimi qəbul edilməməlidir. Çünki hamının öz fikrini azad şəkildə ifadə etmək ixtiyarı var.

Müəllif göstərir ki, lobbilər daha çox təsir vasitələri əldə ediblər. Çünki onların da qubernatorlar kimi, informasiya ilə manipulyasiya üçün çoxlu vaxtı və təcrübələri var. Assambleyada və Senatda təcrübəli rəhbərlərin olmaması üzündən qanunvericilər tez-tez taktiki və prosedural səhvlərə yol verirlər. Bəzən əhəmiyyətsiz məsələlər barədə uzun müddət müzakirələr aparılır, yaxud əksinə, ciddi əhəmiyyət daşıyan qanun layihələri kifayət qə-

İnsan hüquqlarının müdafiəsi demokratiyanın uğuru kimi

Konqresə seçki kampaniyalarının tamamilə dövlət tərəfindən maliyyələşdirilməsi lazımdır. Bu, seçkilərə şəxsi pulların müdaxiləsini neytrallaşdırmağa bilər. Dövlətin maliyyəsini qəbul edən namizədlər öz seçki kampaniyalarına dövlətin ayırdığı vəsaitin həcminə pul xərcləməyə razı olmalıdır. O kəslər ki, öz seçkisini vergi ödəyicilərinin hesabına keçirmək istəmir, bu maliyyələşdirilmədən azad edilməlidir. Lakin bu zaman onların opponentləri özlərinin seçki fondunu bu cür rəqiblərin fondunun səviyyəsinə çatdırmaq hüququ alacaqlar. Həddi müəyyənləşməyən şəxsi maliyyələşmənin həcmi dövlət tərəfindən ayrılan maliyyəyə bərabər olmalıdır. Bundan başqa, "yumşaq pul" adlanan əyri yollarla siyasi kampaniyaların maliyyələşməsinə tam son qoyulmalıdır.

Lobbilər tərəfindən pul mükaflatlarına, havayı səyahətlərə, digər hədiyyə və xidmətlərə çox ciddi qadağa qoyulmalıdır. Bunlar qanunlaşdırılmış rüşvətdən

dər müzakirə edilmir. Bir çox deputatlar digər seçkililərdə orqanların seçki kampaniyalarında vaxt keçirirlər. Bəzi deputatlar, tutduqları vəzifədə az müddətdə qalmaq, öz gələcək karyeraları üçün imkan əldə etməyə çalışırlar. Buna görə də, qanunvericilər qanunda nəzərdə tutulan müddətə qədər vəzifədə qalmaq istəməyib. Senatda təyinatlı vəzifələr tutmaq, yaxud öz namizədliyini ABŞ Konqresinə vermək barədə düşünürlər.

Men ştatının qanunvericilik yığıncağında da eyni mənzərə müşahidə olunur. Büdcənin müzakirəsi rekord dərəcədə az vaxtda yekunlaşır. Çünki yeni seçilən qanunvericilər müzakirə olunan layihənin mahiyyətini başa düşmür, hətta nəyə səs verdiklərini bilmirlər. Men ştatının Nümayəndələr Palatasında çoxluğun lideri, bu sahədə cəmi üç il işləmiş 29 yaşlı demokrat deyir: "Başa düşürsən ki, qanunvericilik yığıncağında aparat əməkdaşları və lobbilər daha güclü təsire malikdirlər. Onlar bu or-



Azərbaycan Respublikasının Prezidenti yanında
Kütləvi İnformasiya Vasitələrinin İnkişafına
Dövlət Dəstəyi Fondu

KIVDF

www.kivdf.gov.az

Bu yazı Azərbaycan Respublikası Prezidenti yanında Kütləvi İnformasiya Vasitələrinin İnkişafına Dövlət Dəstəyi Fondunun maliyyə dəstəyi ilə "İnsan hüquq və azadlıqlarının müdafiəsi, vətəndaşların hüquqi, siyasi mədəniyyət səviyyəsinin yüksəldilməsi, sosial və siyasi fəallığının artırılması" istiqaməti çərçivəsində hazırlanıb

qanda böyük təcrübə toplayıblar. Komitə iclaslarında iştirak edəndə, görürsən ki, yeni deputatlar bu yaxınlarda qəbul olunan qanunlar üzərində düzəlişlər aparmaq, yaxud keçən il rədd edilən qanun layihələrinə yenidən baxmaq məşğuldurlar." Belə hallar digər ştatlarda da baş verir. 2008-ci ildə seçkililərdə vəzifədə qalmağa məhdudiyətin qüvvədə olduğu iyirmiye yaxın ştatın qanunverici orqanları deputatların tam tərkibdə dəyişməsi problemi ilə üzləşəcək ki, bu da onları hər cür qanunvericilik təcrübəsindən məhrum edəcək.

1992-ci ildə qanunverici orqanın Aşağı Palatasında seçkililərdə vəzifədə qalmaq müddətinin 6 və ya 12 il olması (ştatdan asılı olaraq) ilə bağlı aktiv reklam olunmuş və yaxşı maliyyələşdirilmiş təşəbbüslər 14 ştatda seçicilərin dəstəyini qazandı. Bir neçə il sonra Ali Məhkəmə bu müddətlərin tətbiqinin nəticələrini qiymətləndirmədən müəyyənləşdirdi ki, konstitusiyanın 1-ci maddəsi Konqresdə vəzifələrə

namizədlər və yenidən seçilmək istəyən şəxslər üçün yeni məhdudiyətlər tətbiq etməyi ştatlara qadağan edir. 2008-ci ildə vəzifədə qalma müddətini məhdudlaşdıran qaydaların olduğu ştatların 20-yə yaxın qanunverici orqanları deputatların tam tərkibdə dəyişməsi problemi ilə üzləşəcək ki, bu da onları hər cür qanunvericilik təcrübəsindən məhrum edəcək.

Seçki kampaniyalarının dövlət tərəfindən maliyyələşdirilməsi qəbul edilən qaydalar əsasında aparılırsa, namizədlər kütləvi informasiya vasitələrindən pul-suz istifadə etmək imkanı qazanar, fəaliyyətdə olan rəsmi şəxslər pul vəsaiti əldə etmək üçün fasiləsiz axtarışlardan azad olar və bununla da, nəhəng biznes maraqlarından, demək olar ki, asılı olmaz. Əsas dövlət müəssisələrinə isə, maddi səviyyəindən asılı olmayaraq, adi vətəndaşların da əli çatır.

VAHİD ÖMƏROV,
fəlsəfə üzrə fəlsəfə doktoru

ABŞ alimləri: Boşanmış qadınlar daha çox infarkta məruz qalır

Məlumata görə ABŞ-da aparılmış bir tədqiqat göstərib ki, boşanmışlar, boşanmamışlardan daha çox infarkta məruz qalır. 15 min 827 insandan alınmış məlumatlardan bəlli olub ki, qadınlar bu məsələdə daha kövrəkdirlər. "Circulation" elmi jurnalında dərc olunmuş elmi nəticələrə görə boşanma ilə əlaqəli olan xroniki stress bütün orqanizmə təsir edir. Britaniya Ürək Fondu (The British Heart Foundation) isə bildirir ki, boşanmanın ürək üçün risk təşkil etməsinin təsdiqinə daha çox araşdırma tələb olunur.



Britaniyanın Duke Universitetindəki tədqiqatçılar komandası boşanmanın belə bir risk yaratdığını isbat etməyə çalışırlar. Bu tədqiqatın aparıldığı 1992-2010-cu illər müddətində sözü gedən qrupda təxminən hər üç nəfərdən biri boşanıb. Nəticələr göstərir ki, bir dəfə boşanmış qadınların infarkt riski az olmur. Kişilərdə isə bu riskin dərəcəsi müvafiq olaraq 10 və 30 faizdir. Tədqiqatçılardan biri olan professor Linda George deyir ki, boşanmadan doğan risk yüksək qan təzyiqi səviyyəsindədir. Yenidən evlənmə məsələsində qadınlar üçün risk faizi cüzi azalmış olur, kişilərdə isə yüksəlir. Professor George deyir ki, bu, tədqiqatın ən maraqlı hissəsidir.

Onun sözlərinə görə, kişilər subaylıqdansa, evlilikdə daha rahatdırlar və müxtəlif qadınlarla yola gedə bilirlər. Professor George öz müsahibəsində deyib ki, fizioloji narahatlıq immun sistemi üzərinə düşən daimi stress deməkdir. Belə stress iltihabı və hormonları artırır. Professorun fikrincə, boşanma ilə əlaqədar depressiyanın cinsə görə fərqli olduğu aşkardır. Qan təzyiqinin özünü də tənzimləyən həblər var, lakin boşanmanın ağrısını kəsən həb hələ icad edilməyib. Tədqiqatçılar bu məsələdə ürək-dirək verən dostların dəstəyini çox müsbət faktor kimi dəyərləndirirlər.

Ərəblər Marsda şəhər salacaqlar

Birləşmiş Ərəb Əmirlikləri (BƏƏ) Marsda yaşamağa yararlı olan şəhər salmağı planlaşdırır. Belə ki, bununla bağlı "Mars 2117" layihəsi artıq təqdim edilib. Layihəyə əsasən şəhər robotlar tərəfindən inşa ediləcək. AZƏRTAC xarici saytlara istinadla xəbər verir ki, beynəlxalq təşkilatların və şirkətlərin tərəfdaşlığı ilə 100 il müddətində həyata keçiriləcək bu layihəni BƏƏ-nin vitse-prezidenti, Baş naziri və Dubayın hakimi Şeyx Məhəmməd bin Rəşid Əl Məktum sosial mediada elan edib. Onun sözlərinə görə, layihə biliklərin və elmi qabiliyyətlərin əldə olunmasına, universitetlərin araşdırma mərkəzlərinə çevrilməsinə və növbəti nəsillərdə liderlik stimulinin yaranmasına yönəlib. O deyib: "Digər planetlərdə yaşamaq insanların arzusudur. Məqsədimiz bu cür beynəlxalq layihələrə BƏƏ-nin rəhbərlik etməsidir".

ELAN

Azərbaycan Dövlət Pedaqoji Universitetinin Fizika və Texnologiya fakültəsinin III kurs tələbəsi Mustafayeva Arifə Oruc qızının adına verilmiş tələbə bileti itdiyi üçün etibarsız sayılır.

Azərbaycan Dövlət Pedaqoji Universitetinin İbtidai Təhsil fakültəsinin IV kurs tələbəsi Nəsirli Fidan Namiq qızının adına verilmiş tələbə bileti itdiyi üçün etibarsız sayılır.

Azərbaycan Dövlət Pedaqoji Universitetinin "Filologiya" fakültəsinin II kurs tələbəsi Hüseynova Ülviyyə Əmirəğa qızının adına verilmiş tələbə bileti itdiyi üçün etibarsız sayılır.

BAŞSAĞLIĞI

Professor Əflatun Nəmetzadə, xanımı Məsmə, qızı Səbinə, oğulları Tale və Murat əməkdar incəsənət xadimi, bəstəkar Sərdar Fərəcova anası

Şəfiqə Rəhimovanın

vaxtsız vəfatından kədərləndiklərini bildirir və dərin hüznə başsağlığı verirlər.

Allah rəhmət eləsin!

SƏS

Son səhifə

18 fevral

Robert Prosinečki: Bəlkə Messi oyundan öncə yaxşı yata bilməyib?

Millimizin baş məşqçisi Robert Prosinečki "Barselona"nın Çempionlar Liqasının 1/8 finalının ilk oyununda PSJ-yə 0:4 hesablı məğlubiyətini dəyərləndirib. Qol.az-ın məlumatına görə, xorvatiyalı mütəxəssis ölkəsinin mətbuatına müsahibəsində bununla bağlı bildirib: "Həyat kimi, futbol da gözlənilməz hadisələrlə zəngindir.



Futbolda mümkünsüz heç nə yoxdur. "Lester" necə İngiltərə Premyer Liqasının qalibi oldu? Bu, əladır! Avropanın "10-luğu"ndakı komandaların daim ÇL-in 1/4 final, yarımfinal və final mərhələsinə yüksəlməsi necə görünərdi? PSJ-nin "Barselona"nı 4:0 hesabı ilə məğlub etməsi maraqlıdır. Təkcə bu deyil. Artıq digər klubların da nəse etməyə çalışması tendensiya halını alıb. PSJ, doğrudan da, fantastik oynadı, ancaq "Barsa" da pis vəziyyətdə idi. Vaxtilə "Barselona"nın futbolçusu olmağıma baxmayaraq, bu cür nəticələrin qeydə alınmasını yaxşı hal hesab edirəm. "Barselona"sız Çempionlar Liqası mənim üçün darıxdırıcı olmayacaq".

R.Prosinečki sözügedən matçdakı çıxışına görə tənqid olann Messi haqda da fikirlərini bildirib: "Messi 10 il fantastik səviyyədə oynayıb. Bir gün hər şey alınır, bir gün yox. Burda məntiqsiz olan nə var? Soruşursunuz ki, "Messi harada idi"? Heç bir futbolçu 10 il ərzində bütün oyunları yüksək səviyyədə keçirə bilməz. İnanın mənə. Bir gün onlar pis oynayanda, hər kəs bunu soruşur. Kim bilir, bəlkə Messi oyundan öncə yaxşı yata bilməyib? Bu insan neçə illərdir meyandakı hərəkətləri ilə bizi heyretləndirir".




"Danışılmış oyunda iştirak edən Allah bəlasını versin"

Qarabağ"ın futbolçusu Reşad Sadıqov CBC Sport-da yayımlanan 3-cü hissə verilişinə "Zirə" ilə gizli münasibətdə olması barədə iddialara münasibət bildirib. Qol.az-ın məlumatına görə, o, bununla bağlı xəbərləri təkzib edib. "Zirə"nin "Qarabağ"a xal verməsi şəxsən mənə təhqir olar"- deyər R.Sadıqov bildirib.

UEFA-nın reytingində Azərbaycanın mövqeyi dəyişməyib

UEFA-nın yeni reyting siyahısı açıqlanıb. SİA-nın məlumatına görə, avrokubokların pley-off mərhələsinin ilk oyunlarından sonra siyahıda müəyyən dəyişiklik baş verib. Rusiya 6-cı pilləyə yüksələrək Portuqaliyanı qabaqlayıb. Poşa isə İsveçə arxada qoyaraq 20-ci pilləyə qalxıb. 26-cı pillədə qərarlaşan Azərbaycanın mövqeyi dəyişməyib. Ölkəmizin aktivində 17.750 xalı var. Siyahıya İspaniya başçılıq edir. Almaniya 2-ci, İngiltərə 3-cüdür.



Azərbaycan güləşçiləri ABŞ yığması ilə qarşılaşacaq

İran İslam Respublikasının Kirmanşah şəhərində böyüklər arasında sərbəst güləş üzrə dünya kuboku yarışları davam edir. SİA-nın məlumatına görə, püşkatmanın nəticəsinə əsasən, yığma komandamız Rusiya, Gürcüstan və ABŞ idmançıları ilə UAF yarımqrupunda mübarizə aparır. İlk görüşdə Rusiya idmançıları ilə qarşılaşan güləşçilərimiz görüşü 4:4 hesabı bərabərliklə bitiriblər. Ancaq xalların keyfiyyətinə görə, 32:29 hesabı ilə öndə olan yığmamız görüşü qalib başa vurub. Yarımqrupun ikinci görüşündə yığmamız Gürcüstan güləşçilərini 5:3 hesabı ilə məğlub edib. Növbəti görüşdə millimizin rəqibi ABŞ idmançılarıdır.

Baş redaktor:

Bəhrüz Quliyev

Baş redaktorun müavinləri:

**Valeh Məhərrəmli
Fətulla Həsənov**

**Ünvanımız: Bakı şəhəri,
Üzeyir Hacıbəyov
küçəsi, 32.**

**Şəhadətnamə: № 022492
http://www.ses-news.az
http://www.sesqazeti.az
E-mail: ses@sia.az
Tel:598-33-90 Faks:493-11-62**

Buraxılışa məsul: Mətləb Salahov

Redaksiyanın mövqeyi ilə müəllifin mövqeyi üst-üstə düşməyə bilər.

Qəzet "Səs" in komputer mərkəzində yığılır, səhifələnilir.
"Azərbaycan" neşriyyatında çap olunur
Qəzetdə AzərTAC, SİA, APA və AZADİFORM informasiya agentliklərinin məlumatlarından istifadə olunur.

Qəzet bazar və bazar ertəsindən başqa hər gün nəşr olunur
Tiraj: 5500